

யார்க் பிராந்தியம்

புதிதாய் வருபவர்களுக்கான வழிகாட்டி













யார்க் பிராந்திய நகராட்சி

17250 யான்ஜ் தெரு
நியூமார்க்கெட், ஒன்டாரியோ L3Y 6Z1
1-877-464-9675


York Region

பொருளடக்கம்

	1. யார்க் பிராந்தியத்திற்கு வரவேற்கிறோம்.....3		6. கற்றல் 21
	2. உள்ளே வருதல்6		7. வேலை செய்தல் 25
	3. சுற்றி வருதல் 11		8. பாதுகாப்பாக இருத்தல் 30
	4. யார்க் பிராந்தியத்தில் வாழ்தல் 13		9. கேளிக்கைகள் 32
	5. ஆரோக்கியமாக இருத்தல் 19		10. நகராட்சி அரசாங்கம் 34

இந்த வழிகாட்டியில் உள்ள தகவல்கள் மார்ச் 2024 வரை நிகழ்நிலைப்படுத்தப்பட்டவை. பெயர்கள், முகவரிகள் மற்றும் தொலைபேசி எண்கள் மாறலாம் மற்றும் வெளியீடுகள் அறிவிப்பு இல்லாமல் அச்சிடப்படாமல் போகலாம். இந்த வழிகாட்டி ஆண்டுதோறும் மதிப்பாய்வு செய்யப்படும், நிகழ்நிலைப்படுத்தப்பட்ட நகல் york.ca/newcomerservices வலைப்பக்கத்தில் வெளியிடப்படும்

அணுகக்கூடிய வடிவங்கள் அல்லது தொடர்பு ஆதரவுகள் கோரிக்கையின் பேரில் கிடைக்கும். aoda@york.ca என்ற மின்னஞ்சலுக்கு மின்னஞ்சல் அனுப்பவும் அல்லது 1-877-464-9675 நீட்சி 72149 என்ற எண்ணில் அழைக்கவும் அல்லது TTY: 1-866-512-6228 (காது கேளாதோர் அல்லது காது கேட்பதில் சிரமம் உள்ளவர்களுக்கு).



1. யார்க் பிராந்தியத்திற்கு வரவேற்கிறோம்

யார்க் பிராந்திய நகராட்சியானது வடக்கே டொராண்டோவிலிருந்து துவங்கி சிம்கோ ஏரி வரை விரிந்துள்ளது, அது பல ஹெக்டேர் பரப்பளவில் பாதுகாக்கப்பட்ட பசுமை வளைய நிலத்தை உள்ளடக்கியிருக்கிறது. எங்கள் ஒன்பது உள்ளூர் நகராட்சிகள், புவியியல், பொருளாதார வளர்ச்சி மற்றும் மக்கள்தொகை ஆகியவற்றில் யார்க் பிராந்தியத்தின் பன்முகத்தன்மை தெளிவாக உள்ளது.

யார்க் பிராந்தியத்தில் அனைத்து வயது, பின்புலம் மற்றும் ஆர்வங்கள் உள்ள 1.2 மில்லியன் மக்கள் வசிக்கின்றனர். கனடாவின் வேகமாக வளர்ந்து வரும் சமூகங்களில் ஒன்றாக, யார்க் பிராந்தியமானது, ஒவ்வொரு ஆண்டும் பல புதியவர்களை அதன் ஒன்பது உள்ளூர் நகராட்சிகளுக்கு வரவேற்கிறது, அவையாவன:

- அரோரா நகரம்
- கிழக்கு கிவில்லிம்பரி நகரம்
- ஜார்ஜினா நகரம்
- கிங் நகரம்
- மார்க்கம் நகரம்
- நியூமார்க்கெட் நகரம்
- ரிச்மண்ட் ஹில் நகரம்
- வான் நகரம்
- விட்சர்ச்-ஸ்டோஃபில் நகரம்



Town of
East Gwillimbury





யார்க் பிராந்தியத்திற்கான நில அங்கீகாரம்

அனிஷினாபெக், ஹாடெனோசானி, ஹியூரான்-வென்டாட் மற்றும் மேட்டிஸ் இனத்தவர் மற்றும் கிரெடிட் முதற் தேசம் மற்றும் வில்லியம்ஸ் உடன்படிக்கைகள் முதற் தேசங்கள் ஆகியவற்றின் ஹாடெனோசானி, மிசிசாகஸ் உடன்படிக்கைப் பிரதேசங்கள் போன்ற பல பழங்குடியின மக்களின் பாரம்பரிய பிரதேசத்தில் யார்க் பிராந்தியம் அமைந்துள்ளது என்பதை நாம் அறிந்திருக்கிறோம். இந்த நிலமானது இப்போது பல்வேறுபட்ட பழங்குடியின மக்களின் தாயகமாக உள்ளது. நான்ஃபன் உடன்படிக்கை, உடன்படிக்கை 13 மற்றும் வில்லியம்ஸ் உடன்படிக்கைகளின் எல்லைக்குள் யார்க் பிராந்தியம் அமைந்துள்ளது. யார்க் பிராந்தியத்தின் பகுதிகளை உள்ளடக்கிய தீர்க்கப்படாத மற்ற நில உரிமைகோரல்கள் மற்றும் உடன்படிக்கை உரிமைகளும் உள்ளன. ஜார்ஜினா தீவு முதற் தேசத்தின் சிப்பேவாஸ், ஒரு வில்லியம்ஸ் உடன்படிக்கை முதல் தேசமும், யார்க் பிராந்தியத்திற்கு மிக நெருக்கமான முதல் தேச சமூகமும் ஆகும்.

கனேடிய குடிமக்களாக ஆவதற்கு தயாராகும் போது, அனைத்து குடியேறுபவர்களும், பழங்குடி மக்களுடனான உடன்படிக்கைகள் குறித்த தகவல்கள் உட்பட கனடாவின் பலதரப்பட்ட பழங்குடியின மக்களை உள்ளடக்கிய வரலாறு மற்றும் தங்கிப் பயிலும் பள்ளிகளின் வரலாறு ஆகியவற்றை [கற்றிட](#) எதிர்பார்க்கப்படுகிறது. புதிய குடிமக்கள் [குடியுரிமை உறுதிமொழியையும்](#) எடுப்பார்கள், இது பழங்குடி மக்களுடனான ஒப்பந்தங்கள் உட்பட கனடாவின் சட்டங்களை உண்மையாகக் கடைப்பிடிக்க அவர்களை உறுதி எடுக்கச் செய்யும். இந்த நடவடிக்கைகளானது, கனடாவின் உண்மை மற்றும் நல்லிணக்க ஆணைக்குழுவின் [இறுதி அறிக்கையில்](#) கோட்டுக் காட்டப்பட்டுள்ள நடவடிக்கைக்கான அழைப்புகளுக்கு (93 மற்றும் 94) பதிலளிக்கின்றன.



உங்களுக்கு தெரியுமா?



கனடாவில் மக்கள்தொகை அடிப்படையில் யார்க் பிராந்தியம் ஏழாவது பெரிய நகராட்சியாகும், அதோடு, ஒன்டாரியோவில் மூன்றாவது பெரிய நகராட்சியாகும். யார்க் பிராந்தியத்தில் நான்கு மாகாண ரீதியாக தேர்ந்தெடுக்கப்பட்ட வளர்ச்சி மையங்கள் உள்ளன: மார்க்கம், வான், ரிச்மண்ட் ஹில் மற்றும் நியூமார்க்கெட்.



ஒன்டாரியோவில் கனடாவின் மிகப்பெரிய பழங்குடி மக்கள்தொகை உள்ளது, **406,590** பேர் இந்த மாகாணத்தில் வாழ்கின்றனர்.

யார்க் பிராந்தியத்தில், **5,875** பேர் தங்களை பழங்குடியினராக அடையாளம் காணுகின்றனர். இதில், 160 பேர் ஜார்ஜினா தீவு முதல் தேசம், இந்திய ரிசர்வ் (IRI) பகுதியின் சிப்பேவானில் வசிக்கின்றனர், மீதமுள்ள மக்கள் யார்க் பிராந்திய சமூகங்களில் வசிக்கின்றனர். பழங்குடியின மக்களில் பாதிக்கும் மேற்பட்டவர்கள், நியூமார்க்கெட் (17.3%), ஜார்ஜினா (22.5%) மற்றும் வான் (11.5%) ஆகிய இடங்களில் வாழ்கின்றனர்.



நமது பகுதி நகர்ப்புற, புறநகர் மற்றும் கிராமப்புற சுற்றுப்புறங்களால் ஆனது. இங்கே விவசாய நிலங்கள், ஈரநிலங்கள், காடுகள் மற்றும் ஒன்பது பெரு நகரங்கள் மற்றும் நகரங்களின் கட்டப்பட்ட பகுதிகளும் உள்ளன.



உலகெங்கிலும் இருந்து மக்கள் இங்கு வாழ்கின்றனர். இங்கு குடியிருப்போர் **120-க்கு அதிகமான** மொழிகள் பேசுகிறார்கள், மேலும் அவர்கள் **238** தனித்துவமான இன தோற்ற மக்கள் ஆவர்.




பன்முகத்தன்மையைக் போற்றுவது நம் வழக்கம். கனடாவில் சமீபத்தில் குடியேறியவர்களில் 53,495-க்கும் அதிகமானோர், யார்க் பிராந்தியத்தில் (2016 மற்றும் 2021-க்கு இடையில் கனடாவில் குடியேறியவர்கள்) வாழ்கின்றனர், மேலும் இங்கு குடியிருப்பவர்களில் **47.8%** மக்கள் கனடாவிற்கு வெளியே பிறந்தவர்கள்.



ஒன்டாரியோவின் மூன்றாவது பெரிய வணிக மையமாக, யார்க் பிராந்தியமானது, வணிகம், திறமையுள்ள தொழிலாளர்கள் மற்றும் முதலீடு ஆகியவற்றிற்கு டொராண்டோ பகுதியின் தலைச்சிறந்த இடமாக உள்ளது. இது 54,000 க்கும் மேற்பட்ட வணிகங்களையும், **650,000** வேலைகளையும் கொண்டுள்ளது.



2,900 க்கும் மேற்பட்ட தொழில் சார்ந்த வணிகங்கள் மற்றும் **40,000-க்கும் மேற்பட்ட** வேலைகளுடன், நாம் ஒன்டாரியோவில் இரண்டாவது பெரிய நிதிச் சேவைகள் குழுவாக உள்ளோம்.



நாம் கனடாவின் இரண்டாவது பெரிய தொழில்நுட்ப மையமாக உள்ளோம், இங்கு **4,300-க்கும்** அதிகமான நிறுவனங்கள் தகவல் மற்றும் தொடர்பு தொழில்நுட்ப (ICT) பிரிவில் உள்ளன.



AMD, GE, ஹுவாவே, IBM, லெனோவோ, நோக்கியா, ஓராக்கில், குவால்காம், SAP, சீமென்ஸ் மற்றும் டோஷிபா போன்ற உலகளாவிய ICT நிறுவனங்கள் யார்க் பிராந்தியத்தில் தங்கள் அலுவலகங்களை கொண்டிருக்கின்றன.



நாம் மிகவும் படித்த தொழிலாளர்களின் தாயகமாக இருக்கிறோம். உழைக்கும் மக்களில் ஏறக்குறைய **70%** பேர் உயர்நிலைப்பள்ளிக்கு மேல் முடித்துள்ளனர்.



யார்க் பல்கலைக்கழகம் மற்றும் செனகா கல்லூரி வளாகங்கள் யார்க் பிராந்தியத்தில் அமைந்துள்ளன, மேலும் **18** உலகத் தரத்திலான, உயர்நிலைப்பள்ளிக்குப் பின்னான கல்வி நிறுவனங்கள் இங்கு பயணிக்கும் தூரத்தில் உள்ளன.



யார்க் பிராந்தியத்தில் உலகத்தரம் வாய்ந்த மருத்துவமனைகளின் அமைந்துள்ளன. ஜூன் 2021-ல் திறக்கப்பட்ட கோர்டெல்லூசி வான் மருத்துவமனையானது கனடாவில் "ஸ்மார்ட்" தொழில்நுட்ப அமைப்புகளை முழுமையாக ஒருங்கிணைத்த முதல் மருத்துவமனையாகும்.



இங்கு குடும்பங்களுக்கென பல செயல்பாடுகள் உள்ளன. கனடாவின் மிகப்பெரிய கேளிக்கை பூங்கா, கலைக்கூடங்கள், திரையரங்குகள், பாரம்பரிய இடங்கள், கடற்கரைகள், பூங்காக்கள் மற்றும் நடைபயிற்சித் தடங்கள், பண்ணைகள், மதுபான ஆலைகள் மற்றும் ஓயின் ஆலைகள் உள்ளிட்ட சுற்றுலாப் பயணிகளை ஈர்க்கும் பல இடங்கள் உள்ளன.



2. உள்ளே வருதல்

சமீபத்தில் கனடா, ஒன்டாரியோ அல்லது யார்க் பிராந்தியத்திற்கு வந்துள்ளவர்களுக்கு பல திட்டங்கள் மற்றும் சேவைகள் உள்ளன. மத்திய அரசாங்கம் தேசிய முக்கியத்துவம் வாய்ந்த பகுதிகளை நிர்வகித்து, தேசிய அளவில் திட்டங்களை நடத்தி, சேவைகள் மற்றும் நன்மைகளை வழங்கி வருகிறது. மாகாண அரசாங்கம் ஒன்டாரியோ முழுவதும் முக்கியத்துவம் வாய்ந்த பகுதிகளை நிர்வகித்து, மாகாணம் முழுவதும் திட்டங்களை நடத்தி, சேவைகள் மற்றும் நன்மைகளை வழங்கி வருகிறது.

அரசாங்க வளங்களை சுற்றி வருதல்

அனைத்து கனேடியர்களுக்கும் உள்ள வேலைவாய்ப்பு மற்றும் சமூக மேம்பாட்டு சேவைகள் மற்றும் நன்மைகள் குறித்து அறிய, தயவுசெய்து [சர்வீஸ் கனடா](#) இணையதளத்திற்கு அல்லது உள்ளூர் அலுவலகத்திற்கு சென்று பார்க்கலாம் அல்லது 1-800-567-6868 என்ற எண்ணில் அழைக்கலாம். சர்வீஸ் கனடா அமைப்பானது, பின்வருவன உட்பட, ஒரு பரந்த அளவிலான அரசாங்க சேவைகள் மற்றும் பலன்களுக்கு ஒற்றைப் புள்ளி அணுகும் வசதியை கனேடியர்களுக்கு வழங்கும் ஒரு மத்திய அரசு அமைப்பாகும்:

- வேலைவாய்ப்பு காப்பீடு
- வேலை தேடல்கள்
- பாஸ்போர்ட்கள்
- ஓய்வூதியங்கள்
- சமூக காப்பீட்டு எண்கள்
- வேலைவாய்ப்பு பதிவுகள்

[குடியேற்றம், அகதிகள் மற்றும் குடியரிமை கனடா](#) துறையானது

குடியேறுபவர்களின் வருகையின் போது தேவையான ஏற்பாடுகளை செய்கிறது, அகதிகளுக்குப்

பாதுகாப்பை வழங்குகிறது மற்றும் கனடாவில் புதிதாய் வருபவர்கள் குடியேறுவதற்கு உதவுவதற்கான திட்டங்களை வழங்குகிறது. இது பின்வருவனவற்றை மேற்பார்வையிட்டு வருகிறது:

- குடியமர்த்தல் சேவைகள்
- கனடாவிற்கு வந்து செல்வதற்கு, படிப்பதற்கு அல்லது வேலை செய்வதற்கான விசாக்கள்
- குடியரிமை விண்ணப்பங்கள்
- பாஸ்போர்ட் விண்ணப்பங்கள்
- நிரந்தர குடியரிமை அட்டைகள்
- அகதிகள் பாதுகாப்பு
- ஸ்பான்சர்ஷிப்





ServiceOntario

சர்வீஸ் ஒன்டாரியோ அமைப்பானது ஒன்டாரியோ அரசாங்கத்தின் ஒரு பிரிவாகும், இது ஒன்டாரிய குடிமக்களுக்கு அரசாங்க சேவைகளை அணுகுவதற்கு எளிதான, விலைக் குறைந்த வழியை வழங்குகிறது. பின்வருவன குறித்த தகவல்களுக்கு, [சேவை ஒன்டாரியோ](#) இணையதளத்திற்கு அல்லது உள்ளூர் அலுவலகத்திற்குச் செல்லவும் அல்லது 1-800-267-8097 என்ற எண்ணில் அழைக்கவும்:

- ஒன்டாரியோ புகைப்பட அட்டைகள்
- சுகாதார அட்டைகள் (OHIP)
- ஓட்டுநர் உரிமங்கள்
- ஓட்டுநர் மற்றும் வாகன கட்டணம்
- வேட்டை அல்லது மீன்பிடி உரிமம்
- திருமணம், பிறப்பு மற்றும் இறப்பு சான்றிதழ்கள்
- வணிக பதிவுகள்

Access York

யார்க் பிராந்தியத்தில், [ஆக்சஸ் யார்க்](#) (1-866-512-6228) சேவை மையமானது, யார்க் பிராந்திய திட்டங்கள் மற்றும் சேவைகளுக்கான தகவல், பரிந்துரைகள் மற்றும் பயன்பாட்டுச் சேவைகளை வழங்குகிறது. மொழிபெயர்ப்பாளர் சேவைகளும் உள்ளன. ஒரு வாடிக்கையாளர் சேவை பிரதிநிதியால் உங்களுக்கு பின்வருவன போன்ற தலைப்புகள் பற்றிய தகவலை வழங்க முடியும்:

- குழந்தை பராமரிப்பு
- அவசர பல் பாதாபாப்பு
- பொது போக்குவரத்து
- பூங்காக்கள் மற்றும் நடைபயிற்சித் தடங்கள்
- சமூக உதவி திட்டங்கள்

தெரிந்து கொள்வது நலம்



- உங்கள் ஒன்டாரியோ அடையாள அட்டைகள் அனைத்திற்கும் ஒரே நாளில் விண்ணப்பித்தால், பின்னர் அவற்றைப் புதுப்பிப்பதற்கு ஒரு சேவை ஒன்டாரியோ அலுவலகத்திற்கு தனித்தனி பயணிப்பதை தவிர்க்கலாம்.

யாரிடமேனும் பேசுவதற்கு அல்லது உங்கள் சமூகத்தில் இருக்கின்ற அல்லது அரசாங்கத்தின் மூலம் கிடைக்கக்கூடிய பல்வேறு சுகாதார மற்றும் சமூக சேவைகளில் ஏதேனும் ஒன்றைப் பெறுவதற்கு, [211](#) என்ற எண்ணை அழைக்கவும். தொலைபேசி அழைப்புகள் இலவசம், இரகசியம் காக்கப்படும், இந்த சேவை 170 மொழிகளில், 24 மணிநேரமும் வாரத்தின் 7 நாட்களும் உண்டு. ஆங்கிலம் மற்றும் பிரெஞ்சு மொழிகளில் நேரடி சேட் செய்வது, குறுஞ்செய்தி அனுப்புவது ஆகிய சேவைகளும் திங்கள் முதல் வெள்ளி வரை காலை 7 மணி முதல் இரவு 9 மணி வரை உண்டு. கிழக்கத்திய நேரப்படி.





யார்க் பிராந்தியத்தின் இணையதளம்

யார்க் பிராந்தியத்தின் இணையதளமானது (york.ca) சுகாதாரம், போக்குவரத்து, சுற்றுச்சூழல், சமூக ஆதரவு மற்றும் பொழுதுபோக்கு உட்பட, அதன் குடியானவர்கள் மற்றும் வணிகங்களுக்கான திட்டங்கள் மற்றும் சேவைகள் பற்றிய தகவல்களைக் கொண்டுள்ளது.

செய்தி அறை பிரிவானது, சமூகம் குறித்த சமீபத்திய தகவல்களை நீங்கள் பெற்றிடும் பொருட்டு, ஊடக வெளியீடுகள், அறிக்கைகள், அறிவிப்புகள் மற்றும் நிகழ்வு பதிவுகளை கொண்டிருக்கும்.

வேலைவாய்ப்பு பிரிவானது, உங்கள் பணி வாழ்க்கையை கட்டியெழுப் உதவும் **வேலைவாய்ப்பு பட்டியல்கள்**, ஒரு ஆன்லைன்செயலி அமைப்பு மற்றும் மற்ற வளங்களைக் கொண்டிருக்கும்.

யார்க் பிராந்தியத்தில் உள்ள காவல் நிலையங்கள், பேருந்து நிறுத்தங்கள், நூலகங்கள், வழிபாட்டுத் தலங்கள், அரசு அலுவலகங்கள், குடியமர்த்தல் சேவைகள் மற்றும் பள்ளிகள் போன்றவற்றைக் கண்டறிய உங்களுக்கு உதவும் **ஊடாடும் வரைபடங்களையும்** இந்த இணையதளம் வழங்குகிறது.



குடியமர்த்தல் சேவைகள்

நிரந்தர குடியானவர்கள், அகதிகள் என கோருபவர்கள் மற்றும் வழக்கமான அகதிகள், பணி அனுமதியுடன் உடனிருக்கும் பராமரிப்பாளர்கள், தற்காலிக வெளிநாட்டு பணியாளர்கள், படிப்பு மற்றும் வேலை அனுமதி பெற்ற சர்வதேச மாணவர்கள், மற்றும் கனேடிய குடிமக்கள் ஆகியோருக்கு இலவச மற்றும் ரகசிய குடியமர்த்தல் சேவைகள் உள்ளன. சில சேவைகள் மற்றும் திட்டங்கள் சில தகுதிகளின் அடிப்படையில் இருக்கலாம்.

குடியேற்ற சேவைகளானது, புதிதாய் வருபவர்கள் கனடாவில் தங்கள் வாழ்க்கையை எற்றதாய் மாற்றிக்கொள்ள உதவுவதற்காக குடியேற்ற ஏஜென்சிகளால் வழங்கப்படுகின்றன. குடியமர்த்தல் நிறுவனங்களானது, புதிதாய் வருபவர்களுக்கான சேவை ஏஜென்ஸிகள், குடியேறுபவர்களுக்கு சேவை செய்யும் அல்லது அகதிகளுக்கு சேவை செய்யும் ஏஜென்சிகள் என்றும் அறியப்படலாம். சில பள்ளிகள், நூலகங்கள் மற்றும் சமூக மையங்கள் சில குடியமர்த்தல் சேவைகள் அல்லது திட்டங்களை வழங்கலாம்.

குடியமர்த்தல் நிறுவனங்களில், அனுபவம் வாய்ந்த குடியமர்த்தல் ஊழியர்கள், யார்க் பிராந்தியத்தில் வாழ்வது, கற்பது, வேலை செய்வது மற்றும் விளையாடுவது தொடர்பான கேள்விகளுக்கு பதிலளிக்க முடியும். புதிதாய் வருபவர்களுக்கு அவர்களது புதிய சூழலில் சமூகமான தொடக்கத்தை வழங்க அவர்கள் குறிப்பு தாள்கள் மற்றும் சரிபார்ப்பு பட்டியல்களை வழங்கலாம். குடியமர்த்தல் ஊழியர்கள் பின்வருவனவற்றில் உதவலாம்:

- சமூக வளங்கள், திட்டங்கள் மற்றும் சமூக சேவைகள்
- மொழிபெயர்ப்பு மற்றும் மொழிபெயர்ப்பாளர் சேவைகள் தகவல்
- அரசாங்க விண்ணப்ப படிவங்களை நிரப்புவதில் உதவி



- வேலைவாய்ப்பு ஆதரவு மற்றும் வழிகாட்டுதல்
- வேலை தேடல் வேலைப் பட்டறை திட்டங்கள்
- கல்வி மற்றும் வேலை அனுபவ சான்று
- ஆங்கில மொழி அறிவுறுத்தல் மற்றும் மொழி மதிப்பீடு
- ஆங்கில வகுப்புகள் மற்றும் பதிவு
- வீட்டுவசதி தகவல்
- குழந்தைகளுக்கான பள்ளி பதிவு மற்றும் குழந்தை பராமரிப்பு தகவல்
- தனிப்பட்ட மற்றும் தொழில்முறை நெட்வொர்க்குகளை உருவாக்குவதில் உதவி

சில குடியமர்த்தல் ஏஜென்சிகள், அகதிகளுக்கு, பின்வருவன போன்ற, கூடுதல் ஆதரவை அல்லது பரிந்துரைகளை வழங்கலாம், அவையாவன:

- அகதிகள் பெண்கள் மற்றும் இளைஞர்களுக்கு சிறப்பு ஆதரவு
- அதிர்ச்சி நிகழ்வு ஆலோசனை மற்றும் மனநல சேவைகள்
- ஒரு குறிப்பிட்ட மொழியில் குடியமர்த்தல் சேவைகள்

உங்களுக்கு அருகிலுள்ள குடியமர்த்தல் சேவைகள் குறித்த கூடுதல் தகவல்களை ஆங்கிலம் அல்லது பிரஞ்சு மொழிகளில் பெற்றிட, [குடியேற்றம், அகதிகள் மற்றும் குடியுரிமை கனடா](#) பக்கத்தில், இலவசமான புதிதாய் வருபவர்களுக்கான சேவைகள் தேடல் கருவியைப் பயன்படுத்தவும். நீங்கள் வழங்கும் அஞ்சல் குறியீடு அல்லது நகரத்திற்கு அருகில் உள்ள வளங்களைக் கண்டறிய இந்தக் கருவி உதவும்.

தங்களின் முக்கிய சேவைகளுக்கு கூடுதலாக, பல அரசு, சமூகம் மற்றும் சமூக சேவை நிறுவனங்களானது, குடும்ப ஆலோசனை, சட்ட வளங்கள், சுகாதாரத் தகவல்கள் உள்ளிட்ட பல்வேறு வகையான பயனர்களின் இடத்திலேயே சேவைகளை வழங்கி, இளைஞர்கள், பெண்கள் மற்றும் முதியோர்களுக்கான ஆதரவுகளை வழங்குகின்றன. உங்களுக்கு

ஆங்கிலம் பேசத் தெரியாவிட்டால், உங்களுக்கு உதவ ஒரு மொழிபெயர்ப்பாளர் வழங்கப்படலாம். யார்க் பிராந்தியத்தில் பலவிதமான ஆதரவு சேவை வழங்குநர்களைக் கண்டறிய, தயவுசெய்து [211.ca](#) இணையத்தளத்திற்கு செல்லவும்.

நீங்கள் ஒன்டாரியோவிற்கு புதியவராக இருந்தால், குடியேற்றம் மற்றும் குடியுரிமை, வீட்டுவசதி, சுகாதாரம், வேலைவாய்ப்பு, கல்வி, சட்டச் சேவைகள் மற்றும் தினசரி வாழ்க்கை பற்றிய பொதுவான கேள்விகளுக்கான பதில்களையும் நீங்கள் [settlement.org](#) இணையத்தளத்தில் காணலாம்.

பிராங்கோஃபோன் குடியமர்த்தல் சேவைகள்

யார்க் பிராந்தியத்தின் பிராங்கோஃபோன் சமூகத்தின் தேவைகளுக்காக பிரத்யேகமாக வடிவமைக்கப்பட்டுள்ள, [அசோசியேஷன் டெஸ் பிராங்கோஃபோன்ஸ் டி லா ரீஜன் டி யார்க் \(AFRY\)](#) அமைப்பானது பிரத்யேக வரவேற்பு மற்றும் குடியமர்த்தல் மையத்தைக் கொண்டுள்ளது. இது ஒரு விரிவான குடியமர்த்தல் மற்றும் தலைமுறைகளுக்கு இடையிலான தேவைகளை நிவர்த்தி செய்கிறது, மேலும் அரசு மற்றும் சமூக வளங்களுக்கான பரிந்துரைகளையும் வழங்குகிறது. வீட்டுவசதி, கல்வி, போக்குவரத்து, வேலைவாய்ப்பு சிக்கல்கள், நிதி கல்வியறிவு மற்றும் கலாச்சாரங்களுக்கு இடையேயான திறன்கள் தொடர்பான பட்டறைகளை AFRY நடத்துகிறது. ஒரு சந்திப்பை முன்பதிவு செய்ய, AFRY-ன் [இணையதளத்திற்கு](#) செல்லவும் அல்லது 289-552-4297 நீட்சி8 என்ற எண்ணை அழைக்கவும்.



தெரிந்து கொள்வது நலம்



- உங்கள் குடியேற்றம் அல்லது குடியுரிமை தொடர்பான கேள்விகளுக்கு ஆலோசனை அல்லது ஆதரவை வழங்குவதற்கு சில ஏஜென்சிகள் கட்டணம் வசூலிக்கலாம் அல்லது பணம் செலுத்த சொல்லலாம். கூடுதல் தகவல் அறிய, தயவுசெய்து குடியேற்றம், அகதிகள் மற்றும் குடியுரிமை கனடா இணையதளத்திற்குச் செல்லவும்
- சர்வதேச மாணவர்கள் தாங்கள் படிக்கும் போது அவர்களுக்குண்டான குடியமர்த்தல் சேவைகளை அணுகுவதற்கு அவர்களின் பள்ளி நிர்வாகத்துடன் நேரடியாக பணியாற்ற வேண்டும்
- கனடாவில் நிரந்தரமாக வசிப்பதற்கு அங்கீகரிக்கப்பட்டு தற்போது கனடாவிற்கு வெளியே வசிக்கும் நபர்கள், வருகைக்கு முந்தைய சேவைகளுக்கு தகுதி பெறலாம். கனடாவுக்குச் செல்வதற்குத் தயாராவதற்கும், கனடாவில் உங்களின் வேலை அனுபவம் மற்றும் சான்றிதழ்களை அங்கீகாரம் பெறுவதற்கும், கனடாவுக்கு வந்த பிறகு வேலை தேடவும், இலவசச் சேவைகளுடன் உங்களை இணைக்கவும், வருகைக்கு முந்தைய சேவைகள் உதவும்.

Welcome Centre Immigrant Services

வரவேற்பு மையங்கள்

யார்க் பிராந்தியத்தில், வரவேற்பு மையங்கள் எனப்படும் ஐந்து அணுகக்கூடிய சேவை மையங்களானது, குடியேறுபவர்கள், கனடாவில் குடியமர்ந்து, ஒருங்கிணைய உதவுகின்றன. குறிப்பிட்ட சமூகங்களில் ஒரு மொபைல் அவுட்ரீச் யூனிட்டும் உள்ளது. வரவேற்பு மையங்களானது, ஆங்கிலம் தவிர மற்ற மொழிகளிலும் சேவைகளை வழங்கலாம்.

வரவேற்பு மையங்களானது எளிதான மற்றும் அணுகக்கூடிய பொதுப் போக்குவரத்து வழித்தடங்களில் அமைந்துள்ளன, மேலும் அவை, வேலைவாய்ப்பு ஆதரவுகள் மற்றும் மொழி வகுப்புகள் உட்பட புதிதாய் வருபவர்களுக்கு ஒரே கூரையின் கீழ் குடியமர்த்தல் தொடர்பான சேவைகள் மற்றும் தகவல்களை வழங்குகின்றன. உங்களுக்கு அருகிலுள்ள வரவேற்பு மையத்தில் வழங்கப்படும் தனிப்பட்ட நிகழ்வுகள் அடங்கிய காலெண்டர்கள் மற்றும் குறிப்பிட்ட சேவைகளுக்கு, தயவுசெய்து [வரவேற்பு மைய இணையதளத்திற்குச் செல்லவும்](#) அல்லது 1-877-761-1155 என்ற எண்ணைத் தொடர்பு கொள்ளவும்.

மார்க்கம் வடக்கு வரவேற்பு மையம்

8400 லூப்பைன் அவென்யூ, யூனிட் 102-103 மார்க்கம், ஓன்டாரியோ, L3R 4N7
289-846-3645

மார்க்கம் தெற்கு வரவேற்பு மையம்

7220 கென்னடி சாலை, யூனிட் 8 மார்க்கம், ஓன்டாரியோ, L3R 7P2
905-479-7926

நியூமார்க்கெட் வரவேற்பு மையம்

16655 யான்ஜ் தெரு, யூனிட் 26 நியூமார்க்கெட், ஓன்டாரியோ L3Y 6Z1
289-841-3032

ரிச்மண்ட் ஹில் வரவேற்பு மையம்

9325 யான்ஜ் தெரு, யூனிட் 31A ரிச்மண்ட் ஹில், ஓன்டாரியோ, L4C 0A8
289-842-3124

வான் வரவேற்பு மையம்

9100 ஜேன் தெரு, யூனிட் 56 வான், ஓன்டாரியோ, L4K 0A4
905-761-1155

மொபைல் அவுட்ரீச் யூனிட்

முன்னரே நாள், நேரம் முன்பதிவு செய்வதன் மூலம் ஜார்ஜினா, ஸ்டோஃபில் மற்றும் கிழக்கு கிவில்லிம்பரி பகுதிகளுக்குச் செல்கிறது
1-877-761-1155

3. சுற்றி வருதல்

நீங்கள் யார்க் பிராந்தியத்திற்குள்ளாக பயணித்தாலும் அல்லது அதற்கு வெளியே பயணம் செய்தாலும், நீங்கள் செல்ல வேண்டிய இடத்திற்குச் செல்ல பல வழிகள் உள்ளன. யார்க் பிராந்தியமானது, 4,200 சாலை கிலோமீட்டருக்கும் அதிகமான பிராந்திய சாலைகளை நிர்வகிக்கிறது. சாலைகள் தொடர்ந்து பராமரிக்கப்பட்டு மேம்படுத்தப்பட்டு, நகர்ப்புற மற்றும் கிராமப்புற இடங்களுக்கு இடையே பொருட்களையும் மக்களையும் பாதுகாப்பாகவும், திறம்படவும் கொண்டு செல்ல உதவுகிறது. யார்க் பிராந்திய பொது போக்குவரத்து பேருந்துகளும் எளிதாகக் கிடைக்கின்றன, இது யார்க் பிராந்தியம் முழுவதும் வசதியான பயணத்தை வழங்குகிறது.

பொது போக்குவரத்து

யார்க் பிராந்தியத்தில் [யார்க் பிராந்திய போக்குவரத்து \(YRT\)](#) சேவைகள் உள்ளன, அவை ஒன்பது பெருநகரங்கள் மற்றும் நகரங்களில் உள்ளூர் மற்றும் விரைவு போக்குவரத்து விருப்பங்களை வழங்குகிறது. YRT வழித்தடங்கள் யார்க் பிராந்தியத்திற்குள்ளாக மக்களை இணைக்கிறது அதோடு [டொராண்டோ நகரம்](#), [பீல்](#) மற்றும் [பர்ஹாம்](#) பகுதிகளில் உள்ள போக்குவரத்து சேவைகள், [GO டிரான்சிட்](#) மற்றும் அதை தாண்டியும் உள்ள பகுதிகளையும் இணைக்கிறது. உங்கள் அடுத்த பயணத்திற்கான சிறந்த தடத்தைத் தேட [yrt.ca/TripPlanner](#) இணையத்தளத்திற்குச் செல்லவும்.

வயது வந்தோர், இளைஞர்கள், மூத்தோர் மற்றும் குழந்தை உட்பட, YRT பயணிகளுக்கு பல்வேறு கட்டண விருப்பங்களை வழங்குகிறது. உங்கள் போக்குவரத்துக் கட்டணத்தைச் செலுத்த, உங்களுக்கு ஒரு [பிரெஸ்டோ அட்டை](#), உங்களது ஸ்மார்ட்ஃபோனில், [YRT பே செயலி](#) அல்லது [ட்ரான்ஸிட் செயலி](#) அல்லது சரியான பணம் தேவைப்படும். பிரெஸ்டோ கார்டுகளை [இணையத்தில்](#) வாங்கலாம் அல்லது YRT பிரெஸ்டோ [கட்டண ஏஜென்ட்களிடம்](#) வாங்கலாம். போக்குவரத்து [கட்டணங்கள்](#) மற்றும் [வழித்தடங்கள் மாறுதலுக்குப் பட்டவை](#).

[யார்க் பிராந்திய போக்குவரத்து](#) வலைத்தளத்தில் மிகவும் சமீபத்திய தகவல்கள் தொடர்ந்து நிகழ்நிலைப்படுத்தப்படுகின்றன. பயண திட்டமிடல் உதவி அல்லது வேறு ஏதேனும் கேள்விகளுக்கு, YRT சேவை மையத்தை 1-866-668-3978 என்ற எண்ணில் அழைக்கவும் அல்லது [நேரலை சேட்டில்](#) எங்களுடன் பேசவும்.



தகுதியுள்ள குடியானவர்களுக்கு [போக்குவரத்தை விலை குறைந்ததாக ஆக்கிட உதவுவதற்கு](#), நீங்கள் [யார்க் பிராந்திய போக்குவரத்து உதவித் திட்டத்திற்கு \(TAP\)](#) தகுதி கொண்டிருக்கலாம்.

மைரைடு பயணப் பயிற்சி

YRT பிரதிநிதி ஒருவர் உங்கள் வீட்டிற்கு வந்து உங்களைச் சந்தித்து, நீங்கள் விரும்பும் இடத்திற்குப் போக்குவரத்தை எவ்வாறு எடுத்துச் செல்வது என்பதைக் காண்பிப்பார். உங்கள் போக்குவரத்துக் கட்டணத்தைத் தவிர இந்தச் சேவைக்கு வேறு எந்தச் செலவும் இல்லை. தனியாக YRT பயணம் செய்வதில் அதிக நம்பிக்கையுடன் இருக்க விரும்பும் பயணிகள், 1-877-464-9675 என்ற எண்ணிற்கு அழைப்பதன் மூலம் முன்னதாக பதிவு செய்யலாம். அல்லது [myride@york.ca](#) மின்னஞ்சல் மூலம், முன்னதாக ஒரு சந்திப்பை பதிவு செய்யலாம்.

தெரிந்து கொள்வது நலம்



- YRT கோரிக்கையின் பேரில் வாகனம் எப்போது, எங்கு உங்களுக்குத் தேவைப்படுகிறதோ, அதைக் கோருவதற்கு உங்களை அனுமதிக்கிறது. மொபிலிட்டி ஆன்-ரிக்வெஸ்ட் மொபைல் ஆப் மூலம் சேவை நேரத்தில் பயணத்தை முன்பதிவு செய்வதன் மூலம் தேர்ந்தெடுக்கப்பட்ட இடங்கள் அல்லது மற்ற YRT சேவைகளுடன் இணையவும் அல்லது 1-844-667-5327 என்ற எண்ணில் எங்களை அழைக்கவும். தேர்ந்தெடுக்கப்பட்ட சேவைப் பகுதிகளில், ஒன்பது நகராட்சிகள் அனைத்திலும் கோரிக்கையின் பேரில் வாகனம் சேவை உள்ளது. மேலும் தகவலுக்கு YRT இணையத்தளத்திற்குச் செல்லவும்



தெரிந்து கொள்வது நலம்



- கனடாவிற்கு புதிதாய் வந்தவராக, நீங்கள் கனடாவில் வாகனம் ஓட்டுவதற்கு கனடாவில் சர்வதேச ஓட்டுநர் அனுமதிக்கு (IDP) விண்ணப்பிக்க முடியாது. நீங்கள் வருவதற்கு முன்னரே IDP உங்கள் சொந்த நாட்டினால் வழங்கப்படும். கனேடியர்கள் வெளிநாட்டில் மோட்டார் வாகனத்தை இயக்க கனடாவில் IDP-க்கு விண்ணப்பிக்கலாம்
- உங்களுக்கு உரிமம் கிடைத்ததும், உங்கள் உரிமத்தில் அச்சிடப்பட்ட காலாவதி தேதிக்கு முன் அதை நீங்கள் புதுப்பிக்க வேண்டும். உங்களிடம் G1 அல்லது G2 உரிமம் இருந்து, அது காலாவதியாகி விட்டால், உங்கள் ஓட்டுநர் உரிமம் விண்ணப்ப செயல்முறையை முதலிலிருந்தே நீங்கள் தொடங்க வேண்டும்.

ஓட்டுநர் உரிமங்கள்


கனடாவில் சட்டப்பூர்வமாக காரை ஓட்டுவதற்கு, உங்கள் மாகாண அல்லது பிராந்திய அரசாங்கத்தால் வழங்கப்பட்ட ஓட்டுநர் உரிமம் உங்களுக்குத் தேவைப்படும். நீங்கள் வாகனம் ஓட்டும் போதெல்லாம் அதை உங்களுடன் நீங்கள் வைத்திருக்க வேண்டும். ஒன்டாரியோ ஓட்டுநர் உரிமத்தைப் பெறுவதற்கு, [டிரைவ்டெஸ்ட் மையத்திற்கு](#) நீங்கள் நேரில் சென்று விண்ணப்பிக்க வேண்டும். உரிமத்திற்காக விண்ணப்பிக்க நீங்கள் தெரிந்தக்கொள்ள வேண்டிய தகவலுக்கு [ஒன்டாரியோ போக்குவரத்து அமைச்சக](#) வலைப்பக்கத்திற்குச் செல்லவும்.



நீங்கள் ஒன்டாரியோவில் தங்கியிருக்கும் முதல் 60 நாட்களுக்கு, உங்கள் சொந்த மாகாணம், மாநிலம் அல்லது நாட்டிலிருந்து செல்லுபடியாகும் ஓட்டுநர் உரிமத்தைப் பயன்படுத்தலாம். நீங்கள் குறைந்தபட்சம் 16 வயது நிரம்பியவராக இருக்க வேண்டும், அதோடு நீங்கள் ஓட்டும் வாகனத்திற்கு முறையான காப்பீடு இருக்க வேண்டும். நீங்கள் அனைத்து போக்குவரத்து சட்டங்கள் மற்றும் சாலை விதிகளையும் கடைபிடிக்க வேண்டும்.

ஒன்டாரியோவில் மூன்று மாதங்களுக்கும் மேலாக தங்கியிருக்கும் வெளிநாட்டினர் தங்களின் சொந்த நாட்டில் ஒரு சர்வதேச ஓட்டுநர் அனுமதியை (IDP) பெற வேண்டும்.

ஒன்டாரியோவில், உரிமம் பெற்ற வயது வந்த ஓட்டுநர் 80 வயதை அடைந்த பிறகு ஒவ்வொரு 2 வருடங்களுக்கும் தொடர்ச்சியாக உரிமத்தைப் புதுப்பித்தல் அவசியம். ஒரு நபர் புதுப்பித்தல் செயல்முறைக்கு செல்லவில்லை என்றால், அவரது உரிமம் செல்லுபடியாகாது.



வாகன காப்பீடு

கனடாவில், கார் காப்பீடு இல்லாமல் வாகனம் ஓட்டுவது சட்டவிரோதமானது. உங்கள் உறவினர் அல்லது நண்பர் போன்று, பிறருக்குச் சொந்தமான காரை நீங்கள் வழக்கமாக ஓட்டினால், அவர்களின் கார் காப்பீட்டுத் திட்டத்தில் நீங்கள் சேர்க்கப்பட்டுள்ளதை நீங்கள் உறுதிசெய்ய வேண்டும்.

காப்பீட்டு விலையானது, உங்கள் வாகனம், வயது, ஓட்டுநர் பதிவு, நீங்கள் வசிக்கும் இடம் மற்றும் உங்கள் ஓட்டுநர் அனுபவம் ஆகியவற்றைப் பொறுத்து இருக்கும். ஒன்டாரியோவில், வங்கி அல்லது காப்பீட்டு நிறுவனம் போன்ற சயாதீன காப்பீட்டு வழங்குநர் மூலம் காப்பீட்டை வாங்கலாம்.



4. யார்க் பிராந்தியத்தில் வாழ்தல்

யார்க் பிராந்தியமானது, புதிதாக வருபவர்களின் வளங்கள் மற்றும் சேவைகளுடன் உள்ள அரவணைக்கும் ஒரு சமூகமாகும். இந்த பிரிவானது, பின்பற்ற வேண்டிய சட்டங்கள் மற்றும் வீட்டைக் கண்டறிதல் உள்ளிட்ட, யார்க் பிராந்தியத்தில் வாழ்வது பற்றிய முக்கியமான தகவல்களை உங்களுக்கு அறிமுகப்படுத்தும்.

விதிகள் மற்றும் சட்டங்கள்

கனடாவிற்கு புதிதாய் வந்தவராக, உங்களுக்கு உண்டான [உரிமைகள் மற்றும் சுதந்திரங்கள்](#), கடைமைகள் மற்றும் நீங்கள் கடைபிடிக்க வேண்டிய சட்டங்கள் பற்றிக் கற்றுக் கொண்டு புரிந்துக் கொள்ள நேரம் எடுத்துக்கொள்ளுங்கள். கனேடிய நீதி அமைப்பைப் பற்றி மேலும் அறிந்துக்கொள்ள, [நீதித்துறை](#) இணையதளத்திற்குச் செல்லவும்.

நகராட்சி சட்டங்களானது, சமூகங்களை சீராகவும், பாதுகாப்பாகவும், சுத்தமாகவும் வைத்திருக்கும் உள்ளூர் சட்டங்கள் ஆகும். இந்த உள்ளூர் சட்டங்களானது, புகைபிடித்தல், வாகன நிறுத்தம், குப்பை அகற்றுதல், குப்பையான முற்றங்கள் அல்லது மண்டலம் பிரித்தல் போன்ற விஷயங்களுடன் தொடர்புடையதாக இருக்கலாம். உங்கள் உள்ளூர் சட்டங்களின் பட்டியலுக்கு உங்கள் பெருநகரம் அல்லது நகரத்தின் இணையதளத்திற்குச் செல்லவும். யார்க் பிராந்திய கவுன்சிலால் இயற்றப்பட்ட சட்டங்களின் பட்டியலுக்கு, [york.ca](#) இணையதளத்திற்குச் செல்லவும்.

ஓன்டாரியோவின் சட்ட அமைப்பு குறித்து உங்களுக்கு இருக்கும் பெரும்பாலான கேள்விகளுக்கு ஓன்டாரியோ குடிமக்கள் மற்றும் குடியிருப்போருக்கு [அடர்னி ஜெனரலின் ஓன்டாரியோ அமைச்சகத்தால்](#) பதிலளிக்க முடியும்.

நீங்கள் நிதி ரீதியாக தகுதி பெற்றிருந்து, லீகல் ஏய்ட் ஓன்டாரியோவின் கீழ் வரும் சட்டச் சிக்கல் ஏதும் கொண்டிருந்தால், ஒரு [வழக்கறிஞருக்கு பணம் கொடுப்பதற்கு](#) உதவியாக, நீங்கள் நிதி உதவிக்குத் தகுதி பெறலாம். 1-800-668-8258 என்ற எண்ணை அழைக்கவும்.

உங்களுக்கு சட்ட ஆலோசனை தேவைப்பட்டால், யார்க் பிராந்தியம் சமூக [சட்ட கிளினிக் \(CLCYR\)](#) அமைப்பானது, அதன் நிதி தகுதி அளவுகோல்களை பூர்த்தி செய்பவர்களுக்கு இலவச சட்ட உதவியை வழங்குகிறது. இந்த கிளினிக்கில் வழக்கறிஞர்கள், சட்டத்துறை அதிகாரிகள் மற்றும் துணை ஊழியர்கள் ஆகியோர் உள்ளனர், அவர்கள் பின்வருவன தொடர்பான கேள்விகளுக்கு உதவலாம்:

- வீட்டுவசதி மற்றும் வாடகைதாரரின் உரிமைகள்
- சமூக ஆதரவு
- குற்றவியல் காயங்கள் இழப்பீட்டு வாரிய கோரிக்கைகள்
- வேலைவாய்ப்பு அல்லது குடியேற்றச் சட்டம் குறித்த ஆலோசனை

வங்கி செயல்பாடுகள்

செல்போன் வாங்குவது, காரை வாடகைக்கு எடுப்பது, வாடகை செலுத்துவது மற்றும் வீடு வாங்குவது உள்ளிட்ட பல விஷயங்களை மேற்கொள்வதற்கு வங்கிக் கணக்கும், நல்ல கிரெடிட் மதிப்பெண்ணும் முக்கியம்.

கனடாவில் வங்கி செயல்பாடுகள் பற்றிய தகவலுக்கு [கனடாவின் நிதி நுகர்வோர் நிறுவனத்தை](#) அணுகவும். நீங்கள் ஒரு வங்கிக் கணக்கைத் திறக்கத் தயாராக இருக்கும்போது, உங்களுக்கு எது சிறந்ததாக உள்ளது என்பதை முடிவு செய்ய, உங்கள் பகுதியில் உள்ள பல்வேறு நிதி நிறுவனங்களுக்குச் சென்று, அவை வழங்கும் தயாரிப்புகள் மற்றும் சேவைகளைப் பற்றி அறிந்துக்கொள்ளவும்.

தெரிந்து கொள்வது நலம்



- உங்கள் கிரெடிட் கோப்புக்களை நீங்கள் டிரான்ஸ்யூனியன் அல்லது ஈக்விப்பாக்ஸிடமிருந்து ஆர்டர் செய்து, உங்கள் தற்போதைய கிரெடிட் மதிப்பெண்ணை எப்போது வேண்டுமானாலும் பார்க்கலாம்



வீடு வாங்குதல்

ஒரு வீட்டை வாங்குவது ஒரு உற்சாகமான மற்றும் சிக்கலான செயல்முறையாகும். நீங்கள் யார்க் பிராந்தியத்தில் ஒரு வீட்டை வாங்கத் திட்டமிட்டிருந்தால், உங்கள் திட்டங்களைப் பற்றி ஒரு ரியல் எஸ்டேட் ஏஜென்ட்டிடமும், உங்கள் வங்கியில் தனிப்பட்ட நிதி ஆலோசகருடனும் பேசுவது உங்களுக்கு பயனுள்ளதாக இருக்கும்.

ரியல் எஸ்டேட் ஏஜென்ட்கள், தாங்கள் சேவை செய்யும் சமூகங்களைப் பற்றிய அறிவைக் கொண்ட, உரிமம் பெற்ற தொழில் வல்லுநர்கள் ஆவர். அவர்கள் ஒரு வீட்டைத் தேடுவதற்கு உதவலாம், ஒரு தொழில்முறை வீட்டு ஆய்வுக்கு ஏற்பாடு செய்யலாம், ரியல் எஸ்டேட் பேச்சுவார்த்தைகளில் உங்களுக்கு உதவலாம், நிதி ஆலோசகர்கள், ரியல் எஸ்டேட் வழக்கறிஞர்கள் அல்லது சொத்து ஆய்வாளர்கள் ஆகியோருக்கு உங்களை அறிமுகம் செய்து வைக்கலாம் மற்றும் யார்க் பிராந்தியத்தில் ஒரு சொத்தை தேர்வு செய்ய உங்களுக்கு உதவலாம்.

தனிப்பட்ட நிதி ஆலோசகர்கள் உங்கள் நிதி விருப்பங்களைப் புரிந்துகொள்ள உதவுவார்கள். அவர்கள் உங்களை ஒரு அடமானக் கடன் நிபுணரிடம் பரிந்துரைக்கலாம், அவர் உங்களுக்கு நிதி பெறுவதற்கான விருப்பங்களைப் பற்றிய தகவலை வழங்குவார். உங்கள் அன்றாட வாங்கி செயல்பாடுகளை நீங்கள் மேற்கொள்ளும் இடமும் உங்களுக்கு உதவலாம்.

கனடா அடமானம் மற்றும் வீட்டுவசதி கழகம் (CMHC) ஒரு வீட்டை வாங்கும் போது பயனுள்ள கருவிகள் மற்றும் தகவல்களை வழங்குகிறது. CMHC இணையதளமானது பின்வரும் வழிகாட்டிகளைக் கொண்டுள்ளது:

- கனடாவில் உங்கள் முதல் வீட்டை வாங்குதல்
- வீடு வாங்குபவர்களின் சரிபார்ப்புப் பட்டியல் - புதிதாய் வருபவர்களுக்கான வழிகாட்டி மற்றும் பணிப்புத்தகம்
- வீடு வாங்கும்போது என்னென்ன பார்க்க வேண்டும்
- ஒரு தொகையைப் பேசி, ஒப்பந்தத்தை நிறைவு செய்தல்
- இடம், இடம், இடம் - உங்களுக்கான வீட்டை எவ்வாறு கண்டுபிடிப்பது
- உங்களுக்கான சரியான அடமானக் கடனைத் தேர்ந்தெடுப்பது
- உங்கள் அடமானக் கடன் தொகையை திருப்பிச் செலுத்துவதில் சிக்கல் இருந்தால் என்ன செய்வது

வீடுகளைத் தேடவும், ஒரு ரியல் எஸ்டேட் ஏஜென்ட்டைக் கண்டறியவும், அடமானக் கடன் கால்குலேட்டரைப் பயன்படுத்தவும் அல்லது சில பயனுள்ள குறிப்புத் தாள்களைக் கண்டறியவும் REALTOR.ca இணையத்தளத்திற்குச் செல்லவும். [## வாடகைக்கு](http://ஹோம்ஸ் & லாண்ட் ஆஃப் யார்க், சிம்கோ, முன்சுகோகா மற்றும் பாரி சுவண்ட் ரீஜென்ஸ் பத்திரிக்கை, ஒரு வீட்டைத் தேடும் போது நீங்கள் பயன்படுத்தக்கூடிய மற்றொரு வளமாகும்.</p></div><div data-bbox=)

யார்க் பிராந்தியத்தில் உங்கள் முதல் வீடு வாடகை வீடாக இருக்கலாம் அல்லது அப்பார்ட்மென்ட்டாக இருக்கலாம். ஒரு நிரந்தர முடிவெடுக்கும் அழுத்தத்தை உணராமல் நீண்ட காலம் வாழ்வதற்காக ஒரு வீட்டைத் தேடும் விருப்பத்தை வாடகைக்கு இருப்பது உங்களுக்கு வழங்கிடும்.

நீங்கள் யார்க் பிராந்தியத்தில் ஒரு வீட்டை வாடகைக்கு எடுப்பதில் ஆர்வமாக இருந்தால், வரவேற்பு மையத்தில் உள்ள குடிஅமர்த்தல் ஊழியர் அல்லது ரியல் எஸ்டேட் ஏஜென்ட்டுடன் பேசவும், இணையத்தில் தேடவும் அல்லது உள்ளூர் செய்தித்தாளில் வரி விளம்பரங்களைப் பார்க்கவும்.

ஒரு வீட்டை வாடகைக்கு எடுக்கும் போது பயனுள்ள கருவிகள் மற்றும் தகவல்களை CMHC வழங்குகிறது. CMHC இணையதளமானது பின்வரும் வழிகாட்டிகளைக் கொண்டுள்ளது:

- கனடாவில் வாடகைக்கு வீடு எடுத்தல்: புதிதாக வருபவர்கள் தெரிந்து கொள்ள வேண்டியவை
- வாடகை ஒப்பந்தத்தில் கையொப்பமிடுதல்
- உங்கள் வீட்டை நல்ல நிலையில் வைத்திருத்தல்
- வீடு அல்லது அப்பார்ட்மென்டை பார்ப்பது
- நீங்கள் ஒரு பெரிய குடும்பமாக இருந்தால் ஒரு வீட்டைக் கண்டுபிடித்து வாடகைக்கு எடுப்பது எப்படி

உங்களுக்கும் உங்கள் வீட்டு உரிமையாளருக்கும் கருத்து வேறுபாடு இருந்தால் அல்லது வாடகைதாரராக உங்கள் உரிமைகள் மற்றும் பொறுப்புகள் குறித்து உங்களுக்கு கேள்விகள் இருந்தால், வீட்டு உரிமையாளர் மற்றும் வாடகைதாரர் வாரியத்தை தொடர்பு கொள்ளவும், இது உரிமையாளர்களுக்கும், வாடகைதாரர்களுக்கும் இடையிலான மோதல்களைத் தீர்க்க உதவும் ஒரு அமைப்பு ஆகும்.



பரவலான வீடுகளின் வகைகள்

நீங்கள் வாடகைக்கு எடுத்தாலும், வீட்டை வாங்கினாலும், நீங்கள் யார்க் பிராந்தியத்தில் உள்ள பல்வேறு வகையான வீடுகளில் இருந்து தேர்வு செய்யலாம். யார்க் பிராந்தியத்தில் உள்ள சில பரவலான வீட்டு வகைகளின் விளக்கம் இங்கே உள்ளது.

அப்பார்ட்மென்ட்கள்

சொந்தமாக அல்லது வாடகைக்கு எடுக்கக்கூடிய பல வீடுகள் அல்லது அறைகளின் தொகுப்பு உள்ள கட்டிடம். அப்பார்ட்மென்ட் கட்டிடங்கள் வழக்கமாக, பல தளங்களைக் கொண்டிருக்கும், அதில் ஒவ்வொரு வீடும் ஒரு பொதுவான ஹால்வே மூலம் ஒன்றாக இணைக்கப்பட்டிருக்கும். பெரும்பாலான அப்பார்ட்மென்ட் கட்டிடங்களில் ஒரு லாபி இருக்கும், அதோடு, நீச்சல் குளம், உடற்பயிற்சி கூடம் அல்லது பார்பெக்யூ பகுதி போன்ற மற்ற பொதுவான வசதிகளை பகிர்ந்து கொள்ளலாம். கட்டிடம், வசதிகள் மற்றும் பொதுவான பகுதிகள் பொதுவாக ஒரு சொத்து மேலாண்மை நிறுவனத்தால் பராமரிக்கப்படுகின்றன. ஒரு அப்பார்ட்மென்ட் கட்டிடமானது "பல குடும்ப குடியிருப்பு" என்றும் அழைக்கப்படுகிறது.



காண்டோமினியம் (காண்டோ)

ஒரு அப்பார்ட்மென்ட் கட்டிடம் அல்லது டவுன் ஹவுஸ் வளாகம் போன்ற ஒரு கட்டிடம் அல்லது வீடுகளின் தொகுப்பு, இதில் ஒவ்வொரு வீடும், வீட்டு உரிமையாளருக்கு பதிலாக தனிநபர்களுக்கு சொந்தமாக இருக்கும். கட்டிடம் மற்றும் நிலத்தை நிர்வகிக்க காண்டோ உரிமையாளர்கள் ஒரு இயக்குநர் குழுவைத் தேர்ந்தெடுப்பர். ஒவ்வொரு உரிமையாளரும் தங்களுடைய சொந்த கடன் தவணைகள், வரிகள் மற்றும் பயன்பாட்டு கட்டணங்களையும், தொடர்ந்து வரும் காண்டோ பராமரிப்பு செலவுகளை ஈடுகட்ட மாதாந்திர சந்தாவையும் செலுத்துவார்கள்.



டவுன் ஹவுஸ்

பொதுவான சுவர்களுடன், ஒன்று அல்லது அதற்கு மேற்பட்ட ஒற்றை வீடுகளுடன் இணைக்கப்பட்ட ஒற்றைக் குடும்ப வீடு. ஒரு டவுன் ஹவுஸ் இருக்கும் நிலத்தில் முன் மற்றும் பின் முற்றம் மட்டுமே இருக்கும். டவுன் ஹவுஸ்கள் பொதுவாக இரண்டு அல்லது மூன்று மாடிகள் உயரமாக இருக்கும்.



பகுதி தனித்த வீடு

ஒரு பொதுவான சுவரை அடுத்த வீட்டுடன் பகிர்ந்து கொள்ளும் ஒற்றைக் குடும்பம் வசிக்கும் வீடு.

தனி வீடு

பொதுவாக ஒன்று அல்லது இரண்டு மாடிகள் உயரத்துடன், சொந்த நிலத்தில் அமைக்கப்பட்டிருக்கும் ஒரு தனி வீடு. ஒரு தனி வீடு பெரும்பாலும் ஒற்றை குடும்ப வீடு என்று அழைக்கப்படுகிறது.





சொத்து வரிகள்

நீங்கள் ஒரு சொத்து வைத்திருக்கும் போது நீங்கள் சொத்து வரி செலுத்த வேண்டும். நகராட்சி அரசாங்கங்கள், தங்கள் சேவைகள் மற்றும் உள்கட்டமைப்புகளுக்கு பணம் செலுத்த சொத்து வரிகளைப் பயன்படுத்துகின்றன. பின்வருவன போன்ற சேவைகளுக்கு பணம் செலுத்துவதன் மூலம் நமது சமூகங்களை சுத்தமாகவும் பாதுகாப்பாகவும் வைத்திருக்க வரிகள் உதவுகின்றன:

- காவல்துறை மற்றும் தீயணைப்பு பாதுகாப்பு
- துணை மருத்துவ சேவைகள்
- நீர் மற்றும் கழிவு மேலாண்மை
- சாலை பராமரிப்பு மற்றும் பணி அகற்றுதல்
- பூங்காக்கள் மற்றும் பொழுதுபோக்கு வசதிகள்
- பொது போக்குவரத்து
- உள்ளூர் உள்கட்டமைப்பு

[நகராட்சி சொத்து மதிப்பீட்டு நிறுவனமானது](#) (MPAC) ஒன்டாரியோவில் உள்ள அனைத்து சொத்துக்களின் மதிப்பையும் மதிப்பிடுகிறது. நகராட்சி அரசாங்கங்கள் தங்கள் சொந்த வரி விகிதங்களை அமைக்கின்றன. MPAC மதிப்பிட்ட உங்கள் வீட்டின் மதிப்பு மற்றும் நகராட்சி வரி விகிதத்தின் அடிப்படையில் நீங்கள் எவ்வளவு சொத்து வரி செலுத்த வேண்டும் என்பதை யார்க் பிராந்தியமும் உங்கள் உள்ளூர் நகராட்சி அரசாங்கமும் கணக்கிடும். கூடுதல் தகவலுக்கு, தயவுசெய்து [யார்க் பிராந்தியத்தின் இணையதளத்திற்குச்](#) செல்லவும்.

வீட்டுவசதி விருப்பங்கள்

வாழ்க்கைச் செலவீனம் அதிகரிக்கையில், குறைந்த அல்லது மிதமான வருமானத்துடன் வாழும் குடும்பங்களுக்கு, தேவைகளைச் சந்திப்பதில் சிக்கல் ஏற்படலாம். நமது சமூகத்தில் சிலருக்கு கூடுதல் ஆதரவு தேவை. தங்கள் வருமான நிலைகளைத் தாண்டி கூடுதல் ஆதரவு தேவைப்படுபவர்களுக்கு, சரியான வீட்டு வசதி வாய்ப்புகளை உருவாக்குவதற்கு, யார்க் பிராந்தியம் பல்வேறு கூட்டாளர்களுடன் இணைந்து பணியாற்றி வருகிறது. வீட்டுவசதி தொடர்பான சமூக ஆதரவைப் பற்றி மேலும் அறிய york.ca இணையதளம் செல்லவும்.

உங்களை கொடுமைப்படுத்தும் ஒரு சூழ்நிலையிலிருந்து நீங்கள் தப்பி வருகிறீர்கள் என்றால் அல்லது நீங்கள் வீற்றவராக மாறியிருந்தால், அவசர வீட்டு வசதி பிரிவானது உங்களுக்கு தற்காலிக வீடு மற்றும் ஆதரவு சேவைகளை வழங்க முடியும். சில இடங்களானது பெண்கள் மற்றும் குழந்தைகள், குடும்பங்கள், இளைஞர்கள் அல்லது ஆண்களுக்கு பிரத்தியேக அவசர மற்றும் இடைநிலை வீடுகளை வழங்குகின்றன.

கூடுதல் தகவலுக்கு, யார்க் பிராந்தியத்தை அழைக்கவும்:

கட்டணமில்லா அழைப்பு: 1-877-464-9675
(திங்கள் முதல் வெள்ளி வரை, காலை 8:30 முதல் மாலை 4:30 வரை)

TTY: 1-866-512-6228
(காது கேளாதோர் அல்லது காது கேட்பதில் சிரமம் உள்ளவர்களுக்கு)

அவசரகால மற்றும் தற்காலிக வீட்டுவசதித் தகவல்களுக்கும், வார இறுதி மற்றும் மாலைகளில் ஆதரவு பெறுவதற்கும், தயவுசெய்து 211 என்ற எண்ணை அழைக்கவும்.



குழந்தை பராமரிப்பு

பெற்றோர்கள் வேலையிடத்தில் உள்ள போது அல்லது படிக்கும் போது குழந்தைகளை கவனித்துக் கொள்ளப்பட வேண்டும். குழந்தைகள் சுறுசுறுப்பாகவும் இருக்க வேண்டும், ஆரோக்கியமான உணவையும் உண்ண வேண்டும்.

ஓன்டாரியோவில் பல்வேறு வகையான குழந்தை பராமரிப்புகளானது ஆங்கிலம் மற்றும் பிரெஞ்சு மொழிகளில் உள்ளன:

- உரிமம் பெற்ற இல்ல குழந்தை பராமரிப்பு
- உரிமம் பெற்ற குழந்தை பராமரிப்பு மையம்
- பள்ளிக்கு முன்னும், பள்ளிக்குப் பின்னுமான பராமரிப்பு
- உரிமம் பெறாத பராமரிப்பு

உரிமம் பெற்ற குழந்தை பராமரிப்பைத் தேட, தயவுசெய்து [ஓன்டாரியோ கல்வி அமைச்சக](#) இணையதளத்திற்குச் செல்லவும்.

பெரும்பாலான சந்தர்ப்பங்களில், யார்க் பிராந்தியத்தில் குழந்தை பராமரிப்பு இலவசம் இல்லை, ஆனால் குறைந்த வருமானம் கொண்ட குடும்பங்கள் குழந்தை பராமரிப்பு செலவுகளுக்கென ஒரு [மானியத்தைப்](#) பெற தகுதி பெறலாம். யார்க் பிராந்தியத்தில் [திட்டங்கள் மற்றும் மானியங்கள் உட்பட குழந்தைகளுக்கான சேவைகள் பற்றிய கூடுதல் தகவலுக்கு, york.ca](#) இணையதளத்திற்குச் செல்லவும்.

குழந்தைகளின் நலன் என வரும்போது நமது பொறுப்புகளைப் புரிந்துகொள்வதற்காக, [ஓன்டாரியோ குழந்தைகள், சமூகம் மற்றும் சமூக சேவைகள் அமைச்சக](#) இணையதளத்தை பார்க்கவும்.

பொழுதுபோக்கு நிகழ்ச்சிகள்

யார்க் பிராந்தியத்தில் உள்ள வணிகங்கள் மற்றும் இலாப நோக்கற்ற நிறுவனங்கள் குழந்தைகளுக்கான செயல்பாடுகளை வழங்குகின்றன. நகராட்சிகளானது, அனைத்து வயதினருக்கும் பொழுதுபோக்கு திட்டங்களையும் வழங்குகின்றன. இந்த திட்டங்கள் குறித்து அறிந்தக்கொள்வதற்கு, உங்கள் பெருநகரம் அல்லது நகரத்தின் இணையதளத்திற்கு செல்லவும் அல்லது உங்கள் உள்ளூர் நூலகம், சமூக மையம் அல்லது நகராட்சி அலுவலகத்திற்குச் சென்று இந்த நிகழ்ச்சிகளைப் பற்றி யாரிடமாவது பேசவும் அல்லது உள்ளூர் பொழுதுபோக்கு வழிகாட்டியை எடுத்துக்கொள்ளவும்.

யார்க் பிராந்தியமானது, நகராட்சி பொழுதுபோக்கு துறைகளால் வழங்கப்படும் நிகழ்ச்சிகளில் பங்கு கொள்ளும் வாய்ப்பை, குறைந்த வருமானம் உள்ள குடும்பங்களிலிருந்து வரும் குழந்தைகள் மற்றும்

இளைஞர்களுக்கு வழங்குவதற்காக, [பொழுதுபோக்கு திட்டங்கள்](#), பகல்நேர முகாம்கள் மற்றும் இரவு நேர இளைஞர் முகாம்கள் ஆகியவற்றிற்கு மானியங்கள் வழங்குகிறது.

எர்லிஆன் குழந்தை மற்றும் குடும்ப மையங்களானது (எர்லிஆன் மையங்கள்) ஓன்டாரியோவில், பெற்றோர்கள், பராமரிப்பாளர்கள் மற்றும் பிறந்த குழந்தை முதல் ஆறு வயது வரையிலான அவர்களது குழந்தைகளுக்கு இலவச ஆதரவு சேவைகள் மற்றும் திட்டங்களை வழங்குகின்றன. எர்லிஆன் குழந்தை மற்றும் குடும்பத் திட்டங்களுக்கு, யார்க் பிராந்தியத்தின் புதிய [ஆன்லைன் பதிவு தளத்திற்கு](#) செல்லவும்.



குறைபாடுகள் உள்ளவர்களுக்கான சேவைகள்

ஒரு குறைபாடு ஒரு நபர், சமூகத்தில் ஈடுபடுவது மிகவும் கடினமாக இருக்கலாம். அனைத்து குறைபாடுகளுக்கும் கண்ணால் காணக்கூடியவை அல்ல அல்லது நிரந்தரமானவை அல்ல; ஒரு நபர் ஊனத்துடன் பிறக்கலாம் (பிறவி), அல்லது வயது, நோய் அல்லது விபத்து மூலம் அவர்கள் ஊனத்தைப் பெறலாம். ஊனமுற்றோர் மற்றும் அவர்களை குடும்பங்களுக்கு உதவ பல அரசு சேவைகள் உள்ளன:

- [கனடா அரசு](#) பெரியவர்கள் மற்றும் குழந்தைகளுக்கு நிதி நன்மைகளை வழங்குகிறது
- [ஓன்டாரியோ அரசு](#) குறைபாடுகள் உள்ளவர்களுக்கு நிதியுதவி மற்றும் மருத்துவ உதவி வழங்கி வருகின்றது.
- சிறப்புத் தேவைகளைக் கொண்ட குழந்தைகள் உள்ள குடும்பங்களுக்கு ஆதரவளிக்க, யார்க் பிராந்தியம் [ஆரம்பகால தலையீட்டு சேவைகளை](#) வழங்குகிறது

தங்கள் தினசரி வாழ்க்கையில், ஆதரவை நாடும் மக்கள் மற்றும் குடும்பங்களுக்கு, உள்ளூர் சமூக மையங்கள் மற்றும் இலாப நோக்கற்ற நிறுவனங்களும் பகல்நேர மற்றும் அவுட்ரிச் சேவைகளையும் வழங்கலாம். உங்கள் உள்ளூர் [வரவேற்பு மையம்](#) அல்லது [ஆக்சஸ் யார்க்கின்](#) பிரதிநிதி உங்களுக்கு அருகில் இருக்கும் சேவைகளைக் கண்டறிய உதவுலாம்.

இது குழந்தைகளுடன் தொடங்குகிறது.



கலாச்சார குழுக்கள் மற்றும் வழிபாட்டு தலங்கள்

யார்க் பிராந்தியமானது வளர்ந்து வரும், துடிப்பான ஒரு சமூகமாகும், இது 230-க்கும் மேற்பட்ட வேறுபட்ட இன தோற்ற மக்களை கொண்டுள்ளது. மக்கள் ஒரு புதிய பகுதி அல்லது நாட்டிற்குச் செல்லும்போது, அவர்களின் மொழி, கலாச்சாரம் மற்றும் பழக்கவழக்கங்களைப் பகிரும் மற்றவர்களுடன் தொடர்புகொள்வது அவர்களுக்கு உதவியாக இருக்கும்.

யார்க் பிராந்தியத்தில், மக்கள் தங்கள் நம்பிக்கை மற்றும் ஆன்மீகத்தை கடைப்பிடிப்பதில் மனநிறைவு காணும், சுமார் 270 மத நிறுவனங்கள் உள்ளன. வழிபாட்டு தலங்களானது, சமூக மற்றும் கலாச்சார நடவடிக்கைகளின் தளமாகவும் உள்ளது. இந்த நிறுவனங்களில் உள்ளவர்களுடனான நேர்மறையான தொடர்பு பெற்றிகரமான சமூக கூட்டாண்மைகளை மேம்படுத்துகிறது. உங்கள் அருகில் உள்ள வழிபாட்டுத் தலங்களையோ அல்லது சமூகத்தின் வேறு இடங்களில் உள்ளவற்றையோ கண்டறிய யார்க் பிராந்திய இணையதளத்தில் உள்ள ஊடாடும் வரைபடங்களை பயன்படுத்தவும்.

செல்லப்பிராணிகள்

பல யார்க் பிராந்திய மக்கள் தங்கள் வீடுகளில் செல்லப்பிராணிகளை வைத்திருக்கிறார்கள். ஒவ்வொரு உள்ளூர் பெருநகரம் மற்றும் நகரம் செல்லப்பிராணி பதிவு மற்றும் அவிழ்த்துவிடப்படும் பகுதி குறித்து தத்தம் சொந்த சட்டங்கள் கொண்டிருக்கின்றன. கூடுதல் தகவலுக்கு உங்கள் பெருநகரம் அல்லது நகரத்தின் இணையதளத்திற்குச் செல்லவும்.

உணவு

ஒவ்வொரு கலாச்சாரத்திலும் உணவு இன்றியமையாதது. யார்க் பிராந்தியத்தில் ஒரு பெரிய பன்முக கலாச்சார சமூகம் உள்ளதால், உலகம் முழுவதிலுமிருந்தும் மூலப்பொருட்கள், உணவு மற்றும் பாணங்களை விற்கும் பல இடங்கள் உள்ளன.

இந்த பட்டியல் இருக்கக்கூடிய அனைத்து சமூக ஆதாரங்களையும் பட்டியலிடாமல் போகலாம். [யார்க் பிராந்திய உணவு நெட்வொர்க்](#) அமைப்பானது, கூடுதல் வளங்களைக் கண்டறிந்து அணுகுவதற்கான ஆதாரமாக செயல்பட முடியும்.



மளிகைப் பொருட்கள்: யார்க் பிராந்தியத்தில் உள்ள பெரும்பாலான பல்பொருள் அங்காடிகள் பாரம்பரிய இன உணவுப் பிரிவைக் கொண்டுள்ளன. கன்வீனியன்ஸ் ஸ்டோர்கள், சிறப்பு அங்காடிகள், பாரம்பரிய இன உணவுக் கடைகள், உணவு வங்கிகள் மற்றும் குறைந்த விலை உணவு கூட்டுறவு நிறுவனங்களிலும் நீங்கள் பரிட்சயமான உணவுகளைக் காணலாம்.

சமூகத் தோட்டங்கள்: யார்க் பிராந்தியம் தங்கள் சொந்த உணவை வளர்க்க விரும்புவோருக்கு சமூக தோட்டங்களை வழங்குகிறது. ஆனால் அவர்கள் அதை மேற்கொள்வதற்கு இடம் தேவை. உங்கள் சமூகத்தில், தோட்டம் அமைப்பது குறித்து நீங்கள் ஆர்வமாக இருந்தால் அல்லது தோட்டக்கலைப் பட்டறையில் கலந்துகொள்ள விரும்பினால், தயவுசெய்து யார்க் பிராந்தியத்தின் உள்ளூர் [சமூக தோட்டங்களின்](#) பிரதிநிதியைத் தொடர்பு கொள்ளவும். இந்தப் பட்டியலானது தற்போது உள்ள அனைத்து சமூகத் தோட்டங்களையும் பட்டியலிடாமல் இருக்கலாம்.

உழவர் சந்தைகள்: உழவர் சந்தைகளானது, சிறிய விவசாய உற்பத்தியாளர்கள் புதிய, உள்ளூர் இறைச்சி மற்றும் தயாரிப்புகளை விற்க வாப்பளிக்கின்றன. தற்போதுள்ள உழவர் சந்தைகளின் பட்டியல் மற்றும் அவை செயல்படும் நேரத்திற்கு [எக்ஸ்பீரியன்ஸ் யார்க் ரீஜன்](#) இணையதளத்திற்குச் செல்லவும்.

மூத்தவர்களுக்கான சேவைகள்

"மூத்தவர்கள்" என்ற சொல் பொதுவாக கண்டாவில் 65 வயது அல்லது அதற்கு மேற்பட்டவர்களைக் குறிக்கிறது. மூத்தவர்களின் தேவைகளுக்கு பிரத்யேகமான கல்வி, பொழுதுபோக்கு மற்றும் சமூக திட்டங்களை வழங்கும் பல [மையங்கள்](#) யார்க் பிராந்தியத்தில் உள்ளன. அதன் செயல்பாடுகளில் கைவினைப்பொருட்கள் செய்தல், ஒரு நாள் பயணங்கள், உடற்பயிற்சி திட்டங்கள் மற்றும் சிறப்பு பேச்சாளர்களை அழைத்தல் ஆகியவை அடங்கும். உங்கள் உள்ளூர் வரவேற்பு மையம் அல்லது ஆக்சஸ் யார்க்கின் பிரதிநிதி உங்களுக்கு அருகில் இருக்கும் சேவைகளைக் கண்டறிய உதவுவார்.

உங்கள் அருகில் உள்ள ஒரு [மூத்தோர் உயிரோட்டமுள்ள வாழும் மையம் \(SALC\)](#) குறித்தும் நீங்கள் தேடலாம். உடல்நலம், நல்வாழ்வு மற்றும் சமூக தொடர்புகளை ஊக்குவிக்கும் மூத்தவர்களுக்கான சமூக, கலாச்சார, கற்றல் மற்றும் பொழுதுபோக்கு திட்டங்களை SALC-க்கள் வழங்குகின்றன.

தெரிந்து கொள்வது நலம்



- நகராட்சிகள் ஒவ்வொரு காலாண்டிலும் நிகழ்வுத் திட்ட காலண்டர்களை வெளியிடுகின்றன. எல்லா திறன்களிலும் உள்ள, பெரியவர்கள் மற்றும் இளைஞர்களுக்கான நகராட்சியால் நடத்தப்படும் நிகழ்வு திட்டங்கள் குறித்து மேலும் அறிந்துக் கொள்வதற்கு, உங்கள் பெரு நகரம் அல்லது நகரத்தின் இணையதளத்திற்குச் செல்லவும் அல்லது நூலகம், சமூக மையம் அல்லது நகராட்சி மண்டபத்தில் உள்ள நிகழ்வு வழிகாட்டி ஒன்றை எடுத்துக் கொள்ளவும்.



5. ஆரோக்கியமாக இருத்தல்

ஒன்டாரியோ உடல்நல காப்பீடு திட்டம் (OHIP)

OHIP என்பது மாகாணத்தால் நிதியளிக்கப்பட்டு, பல சுகாதார சேவைகளை வழங்கும் ஒன்டாரியோவின் சுகாதாரப் பராமரிப்புத் திட்டம் ஆகும். நீங்கள் பொது சுகாதார பராமரிப்பு சேவைகளைப் பயன்படுத்தும்போது, உங்கள் உடல்நலக் காப்பீட்டு அட்டையை மருத்துவமனை அல்லது மருத்துவக் கிளினிக்கில் காட்ட வேண்டும். நீங்கள் OHIP-க்கு தகுதி பெற்றுள்ளீர்களா என்பதை கண்டறிய [சர்வீஸ் ஒன்டாரியோ](#) இணையதளத்திற்குச் செல்லவும்.

நீங்கள் OHIP கீழ் பயன் பெறுவதற்கு முன், நீங்கள் ஒன்டாரியோவில் மூன்று மாதங்கள் வசித்திருக்க வேண்டும். சில சந்தர்ப்பங்களில், [இடைக்கால மத்திய சுகாதார திட்டமானது](#) (IFHP), அகதிகள், பாதுகாக்கப்பட்ட நபர்கள் மற்றும் அகதிகள் என கோருபவர்களுக்கு தற்காலிக சுகாதார காப்பீடு வழங்க முடியும்.

இடைக்கால மத்திய சுகாதார திட்டம்

இடைக்கால மத்திய சுகாதார திட்டமானது (IFHP), மாகாண, பிராந்திய அல்லது தனியார் சுகாதார பராமரிப்பு இல்லாது கனடாவில் வாழும் குறிப்பிட்ட குழு மக்களுக்கு வரையறுக்கப்பட்ட, தற்காலிக சுகாதார நலன்களை வழங்குகிறது. பாதுகாக்கப்பட்ட நபர்கள், மீள்குடி அமர்த்தப்பட்ட அகதிகள், மற்றும் அகதிகள் என கோருபவர்கள் இதற்கு [விண்ணப்பிக்கலாம்](#).

நீங்கள் இன்னும் OHIP-க்கு தகுதி பெறாது, IFHP-க்கு கீழ் வரவில்லை என்றால், நீங்கள் தனியார் சுகாதார காப்பீட்டைப் பயன்படுத்தலாம் அல்லது ஏதேனும் கிளினிக்கிற்குச் சென்று ஒரு கட்டணத்துடன் மருத்துவ சிகிச்சையைப் பெறலாம்.

குறைந்த விலை சுகாதார சேவைகள்

இலவச (அல்லது குறைந்த விலை) சுகாதாரப் பராமரிப்பானது, சுகாதாரப் பராமரிப்பை அணுகுவதில் தடைகளை எதிர்கொள்ளும் யார்க் பிராந்திய மக்களுக்கு மருத்துவ மற்றும் சமூக சேவைகளை வழங்கும் ஒரு இலாப நோக்கற்ற, சமூகத்தால்-நிர்வகிக்கப்படும் அமைப்பான [வான் சமூக சுகாதார மையத்தால்](#) வழங்கப்படுகிறது. பாதுகாப்பான, அணுகக்கூடிய மற்றும் வசதியான சூழலில் வெவ்வேறு மொழிகளில் இரண்டு இடங்களில் சேவைகள் வழங்கப்படுகின்றன.

வான் சமூக சுகாதார மையம்
9401 ஜேன் ஸ்ட்ரீட், ஸ்வீட் 206
வான், ஒன்டாரியோ, L6A 4H7
905-303-8490

கெஸ்விக் தளம்
716 குயின்ஸ்வே தெற்கு
கெஸ்விக், ஒன்டாரியோ, L4P 4C9
905-476-5621

[ஹெல்த் கனெக்ட்ஸ்](#) அமைப்பை 1-800-361-5653 என்ற எண்ணில் தொடர்பு கொண்டு, நீங்கள் தொலைபேசி மூலமாகவும் இலவச மற்றும் ரகசியமான சுகாதாரத் தகவல் மற்றும் கல்வியை பெறலாம்.



பொது சுகாதாரம்

குடியானவர்கள் எல்லா வயதிலும் கட்டத்திலும் ஆரோக்கியமாக இருக்க யார்க் பிராந்தியம் உதவுகிறது. ஆதாரம் அடிப்படையிலான பொது [சுகாதார திட்டங்கள்](#) மற்றும் [சேவைகளுடன்](#), யார்க் பிராந்தியம், நோய்களைத் தடுக்கிறது, குழந்தை வளர்ச்சியை ஆதரிக்கிறது, குடியரிமை பாதுகாப்பை உறுதி செய்கிறது மற்றும் ஆரோக்கியமான வாழ்க்கை முறையை ஊக்குவிக்கிறது

குடும்ப மருத்துவரைக் கண்டறிதல்

புதிய நோயாளிகளை ஏற்றுக்கொள்ளும், [குடும்ப மருத்துவரைக் கண்டுபிடிப்பது](#) கடினமாக இருக்கலாம். ஒரு மருத்துவரை கண்டுபிடிப்பதற்கும், செவிலியர் உங்களுக்கு எப்படி உதவலாம் என்பதைப் பற்றி அறிந்து கொள்வதற்கும் நீங்கள் [ஹெல்த் கேர் கனெக்ட்](#) அமைப்பை அணுகலாம். நீங்கள் ஒரு குடும்ப மருத்துவரைப் பெற்றவுடன், வழக்கமான சோதனைகள், அவசரமில்லாத உடல்நலக்குறைவுக்கு சோதனை அல்லது சிகிச்சைகள் ஆகியவற்றிற்கான சந்திப்புகளை நீங்கள் மேற்கொள்ளலாம்.

நீங்கள் ஒரு குடும்ப மருத்துவரைக் கண்டுபிடிக்க முடியாது, அவசரமில்லாத உடல்நலக்குறைவுக்கு சோதனை அல்லது சிகிச்சை அல்லது சுகாதார நிபுணரிடம் பரிந்துரை அல்லது நாள்பட்ட நிலையை நிர்வகிப்பதற்கான ஆதரவு அல்லது மருந்துச் சீட்டு எழுதிக்கொடுத்தல் போன்ற தேவைகள் இருந்தால், உங்களுக்கு அருகிலுள்ள கிளினிக்கிற்கும் சென்று நீங்கள் மருத்துவரை சந்திக்கலாம்.

உங்களுக்கு அவசர சிகிச்சை தேவைப்பட்டால், உங்கள் உள்ளூர் மருத்துவமனையின் அவசர சிகிச்சைப் பிரிவுக்குச் செல்லவும் அல்லது 911 என்ற எண்ணை அழைக்கவும்.

முதுமை அடைதல்

ஆரோக்கியமான முறையில் முதுமை அடைவது உயர்ந்த வாழ்க்கைத் தரத்திற்கு பங்களிக்கிறது. [யார்க் பிராந்தியமானது](#) பராமரிப்பு தேவைப்படும் நபர்களின் உடல்நலம், நல்வாழ்வு, பாதுகாப்பு மற்றும் சுதந்திரத்தை மேம்படுத்துவதற்கான சேவைகளை வழங்குகிறது. ஆரோக்கியமான முறையில் முதுமை அடைவது உயர்ந்த வாழ்க்கைத் தரத்திற்கு பங்களிக்கிறது. பல வயதானவர்களுக்கு, கீழே விழுதல், நாள்பட்ட வலி மற்றும் உடல் இயக்கம் குறைவதற்கு வழிவகுக்கும், இதன் விளைவாக வாழ்க்கையில் சுதந்திரம் மற்றும் மகிழ்ச்சி பறிப்போகும். உங்களுக்கு உதவக் கூடிய யார்க் பிராந்தியத்தியத்தின் [சேவைகளை](#) பாருங்கள்.

வயது வந்தோர் பகல் நேர நிகழ்ச்சிகள், வாடிக்கையாளர் தலையீடு மற்றும் ஆதரவு சேவைகள், குணமடைந்து வரும்

போதான பராமரிப்பு, நீண்ட கால பராமரிப்பு இல்லங்கள் மற்றும் குறுகிய கால ஓய்வு திட்டங்கள் ஆகியவை அனைத்து மக்களுக்கும் உள்ளன.

பல் பராமரிப்பு

ஒன்டாரியோ சுகாதார காப்பீடு திட்டமானது (OHIP) பெரும்பாலான பல் மருத்துவ சேவைகளை உள்ளடக்காது, இருப்பினும் சில பல் அறுவை சிகிச்சைகள் மருத்துவமனையில் வைத்து செய்தால் காப்பீட்டிற்குள் வரலாம்.

பல முதலாளிகள் தங்கள் பணியாளர் நலன்கள் தொகுப்பின் ஒரு பகுதியாக பல் பராமரிப்புத் திட்டங்களை வழங்குகிறார்கள்.

தங்களது [ஹெல்த் ஸ்மைல்ஸ் ஒன்டாரியோ](#) திட்டம் மூலமாக, 17 வயது அல்லது அதற்கும் குறைவான தகுதியுள்ள குழந்தைகளுக்கு அல்லது தங்களது [மூத்தோர் பல் பராமரிப்பு](#) திட்டம் மற்றும் [யார்க் பிராந்தியத்தின் மூத்தோர் பல் மருத்துவ திட்டம்](#) மூலமாக, 65 வயது அல்லது அதற்கு மேற்பட்ட, தகுதியான முதியவர்களுக்கு, ஒன்டாரியோ சுகாதார அமைச்சகம் பல் மருத்துவப் பாதுகாப்பு வழங்குகிறது.

மன ஆரோக்கியம்

வாழ்க்கையின் ஒவ்வொரு கட்டத்திலும் உடல் ஆரோக்கியத்தைப் போலவே மனநலமும் முக்கியமானது - அதாவது குழந்தை பருவம் மற்றும் இளமைப் பருவம் முதல் முதிர்வயது வரை.

மனநலமானது நாம் எப்படி சிந்திக்கிறோம், உணர்கிறோம் மற்றும் செயல்படுகிறோம் என்பதைப் பாதிக்கிறது. நாம் செய்யும் தேர்வுகளை தீர்மானிக்கவும், நாம் எவ்வாறு மன அழுத்தத்தைக் கையாள்கிறோம் என்பதற்கு அல்லது மற்றவர்களை எவ்வாறு புரிந்துகொள்கிறோம் என்பதற்கு இது உதவும்.

உங்களது அல்லது உங்கள் குடும்பத்தின் மனநலம் குறித்து உங்களுக்கு கவலைகள் இருந்தால், [கனேடிய மனநல சங்கம் யார்க் பிராந்தியம் மற்றும் தெற்கு சிம்கோ \(CMHA-YRSS\)](#) இணையதளத்திற்குச் செல்லவும் அல்லது 1-866-345-0183 என்ற எண்ணைத் தொடர்பு கொண்டு, உங்களுக்கு என்ன வளங்கள் மற்றும் ஆதரவுகள் கிடைக்கலாம் என்பதைக் கண்டறியவும்.

[யார்க் ஆதரவு சேவைகள் நெட்வொர்க்](#) அமைப்பானது, மனநல நெருக்கடியை எதிர்கொள்ளும் யார்க் பிராந்தியம் அல்லது தெற்கு சிம்கோவில் வசிக்கும் நபர்கள் மற்றும் அவர்களது குடும்பத்தினர் அல்லது நண்பர்களுக்கு சமூக நெருக்கடி பதிலாற்று சேவையை வழங்குகிறது. கூடுதல் தகவலுக்கு 1-855-310-COPE (2673) என்ற எண்ணை அழைக்கவும்.

தெரிந்து

கொள்வது நலம்



- மருத்துவமனை அல்லாத அமைப்புகளில் பரிந்துரைக்கப்பட்ட மருந்துகள், பல் மருத்துவரின் அலுவலகத்தில் பல் பராமரிப்பு சேவைகள், கண் கண்ணாடிகள் மற்றும் கான்டாக்ட் லென்ஸ்கள், லேசர் கண் அறுவை சிகிச்சை அல்லது ஒப்பனை அறுவை சிகிச்சை ஆகியவற்றை OHIP உள்ளடக்காது.
- 300க்கும் மேற்பட்ட மொழிகளில் சேவையைப் பெற, 1-866-797-0000 என்ற எண்ணில் டெலிஹெல்த் ஒன்டாரியோவை அழைப்பதன் மூலம் விரைவான, இலவச மற்றும் ரகசிய மருத்துவ ஆலோசனையைப் பெறலாம். ஒரு பதிவுசெய்யப்பட்ட செவிலியர் உங்களிடம் கேள்விகள் கேட்டு பதில்கள் பெறுவார், அந்த பதில்களைக் கொண்டு, அவர்கள் உங்கள் உடல்நலப் பிரச்சனையை மதிப்பீடு செய்து உங்களுக்கு ஆலோசனை வழங்குவார்கள்



6. கற்றல்

யார்க் பிராந்தியத்தில் ஒன்டாரியோவின் சிறந்த சில பள்ளிகள் உள்ளன. உலகம் முழுவதிலும் இருந்து மற்றும் கனடா முழுவதிலும் இருந்து, மாணவர்கள் தங்கள் புதிய சூழலை விரைவாக ஏற்று மாற்றிக்கொள்ள உதவும் ஆதரவுடன் வரவேற்கப்படுகிறார்கள். யார்க் பிராந்தியத்தில், உங்களது ஆங்கிலம் அல்லது பிரெஞ்சு மெம்படுத்தலாம், பல்கலைக்கழகம் அல்லது கல்லூரிப் படிப்பை எடுத்து உங்கள் பணி வாழ்க்கையை மெம்படுத்தலாம், அதோடு, உங்கள் குழந்தைகள் பாதுகாப்பான, மகிழ்ச்சியான மற்றும் வளர்ச்சிக்கேற்ற சூழலில் கற்க முடியும் என்பதை உறுதிப்படுத்திக் கொள்ளலாம்.

ஓர் அதிகாரப்பூர்வ மொழி கற்றல்

கனடாவில் உள்ள மற்றவர்களுடன் தொடர்புகொள்வதற்கான உங்கள் திறன் முக்கியமானது. வேலை தேடுவதற்கும், வங்கி செல்வது மற்றும் கடைகளுக்கு செல்வதற்கும், மருத்துவ பராமரிப்பு பெறுவதற்கும், உங்கள் குழந்தைகளின் ஆசிரியர்களிடம் பேசுவதற்கும், புதிய நண்பர்களை உருவாக்குவதற்கும், இன்னும் பலவற்றிற்கும் நல்ல தகவல்தொடர்பு இருந்தால், அது உங்களுக்கு அந்த வேலையை எளிதாக்கும்.

கனடாவில் இரண்டு அதிகாரப்பூர்வ மொழிகள் உள்ளன: ஆங்கிலம் மற்றும் பிரஞ்சு. பெரும்பாலான மாகாணங்கள் மற்றும் பிரதேசங்களில் ஆங்கிலம் அதிகம் பேசப்படும் மொழியாகும். ஆங்கிலம் அல்லது பிரஞ்சு மொழியில் உங்கள் அறிவை மெம்படுத்த நீங்கள் [ஆன்லைன் இலவச கருவிகளை](#) அணுகலாம்.

[அச்சேவ்](#) அமைப்பிற்கு சென்று அல்லது 855-330-8655 என்ற எண்ணை அழைத்து உங்கள் ஆங்கிலம் அல்லது பிரெஞ்சு மொழி திறனை மதிப்பிடுங்கள். உங்கள் மதிப்பீட்டிற்குப் பிறகு உங்களுக்கு அருகிலுள்ள மொழி வகுப்புகளைக் கண்டறிய அச்சேவ் ஊழியர்கள் உங்களுக்கு உதவுவார்கள்.

கனடாவிற்கு புதிய நிரந்தர குடியிருப்பாளர்கள்

தங்கள் கனேடிய மொழி பெஞ்ச்மார்க் (CLB) அளவைப் பெறுவதற்கு அவர்களின் ஆங்கிலம் சோதிக்கப்படலாம். கனடாவில் ஆங்கிலம் கற்கும் மக்களின் மொழித் திறனை விவரிக்க CLB-கள் பயன்படுத்தப்படுகின்றன. நீங்கள் ஆங்கில மொழி வகுப்பை எடுக்க, பிரிட்ஜ் பயிற்சி திட்டத்தில் சேர, வேலை தேட அல்லது கல்லூரி அல்லது பல்கலைக்கழகத்தில் படிக்க திட்டமிட்டால் CLB நிலைகள் முக்கியம்.

பள்ளிகள்

கனடாவில், ஆறு முதல் 16 வயது வரையிலான குழந்தைகள் சட்டப்பூர்வமாக பள்ளிக்குச் செல்ல வேண்டும். நான்கு வயதிலேயே உங்கள் குழந்தைகளை ப்ரீ-ஸ்கூல் அல்லது மழலையர் பள்ளி திட்டத்தில் சேர்க்கலாம். தொடக்கப்பள்ளியில் பிறந்த தேதியின்படி மாணவர்கள் சேர்க்கப்படுகிறார்கள். உயர்நிலைப் பள்ளி மாணவர்கள் (14 முதல் 18 வயது வரையிலான குழந்தைகள்) அவர்களின் கற்றல் நிலைக்குத் தகுந்த படிப்புகளில் சேர்க்கப்படுகிறார்கள்.

யார்க் பிராந்தியப் பள்ளிகளானது, குழந்தைகள் கற்கவும், வளரவும், விளையாடவும், சமூக ரீதியாகவும் கல்வி ரீதியாகவும் வெற்றிபெறத் தேவையான திறன்களை வளர்க்கவும் நேர்மறையான சூழலை வழங்குகின்றன. பள்ளிகள் அதிகாரப்பூர்வ பாடத்திட்டத்தைப் பின்பற்றுகின்றன (மாகாண [கல்வி அமைச்சகத்தால்](#) உருவாக்கப்பட்ட பாடப் திட்டங்கள். உங்கள் குழந்தைகள் பள்ளியைத் தொடங்கும் போது என்ன எதிர்பார்க்கலாம் என்பது பற்றிய விரிவான தகவல்களுக்கும், தயாராவதற்கான உதவிக்குறிப்புகளுக்கும், தயவுசெய்து [ஒன்டாரியோவில் புதிதாக வருபவர்களுக்கான தொடக்கப் பள்ளி வழிகாட்டி](#) மற்றும் [ஒன்டாரியோவில் புதிதாக வருபவர்களுக்கான உயர்நிலைப் பள்ளி வழிகாட்டி](#) ஆகியவற்றைப் பார்க்கவும்.



பள்ளி பாடத்திட்ட அமைப்புகள்

யார்க் பிராந்தியத்தில் நான்கு பொதுப் பள்ளி பாடத்திட்ட அமைப்புகள் உள்ளன. உங்கள் குழந்தையை, பின்வருவன உட்பட, எந்த பள்ளி பாடத்திட்ட அமைப்பிலும் சேர்க்க நீங்கள் முடிவு செய்யலாம்:

- [யார்க் பிராந்திய மாவட்ட பள்ளி பாடத்திட்டம்](#) (YRDSB)
- [யார்க் கத்தோலிக்க மாவட்ட பள்ளி பாடத்திட்ட அமைப்பு](#) (YCDSB)
- [கான்சைல் ஸ்காலர் வியாமோன்ட்](#) (CSV)
- [கான்சைல் ஸ்காலர் காத்தலிக் மான்அவெனீர்](#) (CSC)

பள்ளி பாடத்திட்ட அமைப்புகள், தொடக்க மற்றும் உயர்நிலைப் பள்ளி மாணவர்களுக்கு பொது நிதியுதவியுடன் கூடிய கல்வியை வழங்குகின்றன. பள்ளி பாடத்திட்ட அமைப்புகளானது, அஞ்சல் குறியீட்டின் அடிப்படையில் மாணவர்களை ஏற்றுக்கொண்டு (நீங்கள் வசிக்கும் இடம்), குழந்தைகள் ஒன்டாரியோ பாடத்திட்டத்தை இரண்டு அதிகாரப்பூர்வ மொழிகளிலும் கற்கும் வாய்ப்பை வழங்குகின்றன.

ஒன்டாரியோவில், உங்கள் குடியிருப்புப் பகுதிக்கு சேவை செய்யும் பள்ளியில் உங்கள் குழந்தையைப் பதிவு செய்ய வேண்டும். நீங்கள் வசிக்கும் பகுதியில் சேவை செய்யும் பள்ளிகளைக் கண்டறிய, பள்ளி பாடத்திட்ட அமைப்பின் இணையதளத்திற்குச் செல்லவும். உங்கள் குடியிருப்புப் பகுதிக்கு சேவை செய்யும் மற்றும் உங்கள் தேவைகளைப் பூர்த்தி செய்யும் பள்ளியை நீங்கள் கண்டறிந்தவுடன், உங்கள் பள்ளி பாடத்திட்ட அமைப்பின் புதுமுக வரவேற்பு மையத்தின் இணையதளத்திற்குச் செல்லவும்.

- [YRDSB புதுமுக வரவேற்பு மையம்](#)
- [YCDSB புதுமுக வரவேற்பு மையம்](#)

பிரெஞ்சு கல்வி

YRDSB மற்றும் YCDSB ஆகியவை செப்டம்பரில் முதல் வகுப்பில் நுழையும் குழந்தைகளின் பெற்றோருக்கு இரண்டு 'பிரெஞ்சு இரண்டாம் மொழி' திட்டங்களின் தேர்வை வழங்குகின்றன: கோர் பிரெஞ்சு மற்றும் பிரெஞ்சு இம்மர்ஷன்.

- கோர் பிரெஞ்சு: மாணவர்கள் ஒரு வகுப்பறை சூழலில் ஒரு நாளைக்கு 40 நிமிட பிரெஞ்சு அறிவுறுத்தலைப் பெறுகிறார்கள். 9 ஆம் வகுப்பு வரை மாணவர்கள் தானாக கோர் பிரெஞ்சில் பதிவு செய்யப்படுவார்கள். 9 ஆம் வகுப்புக்குப் பிறகு, பிரெஞ்சு மொழி வகுப்புகள் மாணவர்களுக்கு விருப்பமானால் மட்டும் தேர்வு செய்யக்கூடிய பாடமாக இருக்கும்.
- பிரெஞ்சு இம்மர்ஷன்: மாணவர்கள் முதல் வகுப்பில் இருந்து அனைத்து பாடங்களிலும் முழு நாள் பிரெஞ்சு அறிவுறுத்தலை ஒரு நியமிக்கப்பட்ட பள்ளியில் பெறுகிறார்கள். பிரெஞ்சு இம்மர்ஷனுக்கு உங்கள் குழந்தையை நீங்கள் பதிவு செய்ய வேண்டும்

CSV மற்றும் CSC இரண்டும் பிரெஞ்சு மொழி பள்ளி பாடத்திட்ட அமைப்புகளாகும். அவை ஒன்டாரியோவில் ஆரம்ப மற்றும் உயர்நிலைப் பள்ளி மாணவர்களுக்கு பொது நிதியுதவியுடன் கூடிய கல்வியை வழங்குகின்றன. CSV மற்றும் CSC பள்ளிகள் முற்றிலுமான பிரெஞ்சு சூழலை தாண்டி பல விஷயங்களை வழங்குகின்றன; மாணவர்கள் வகுப்பிற்கு முன்பும், வகுப்பின் போதும், வகுப்பிற்குப் பின்பும் பிரெஞ்சு மொழி பேசுகிறார்கள் மற்றும் ஆங்கில மொழி பள்ளிகளில் உள்ள அதே திறன் அளவில் ஆங்கிலம் ஒரு தனி பாடமாக கற்பிக்கப்படுகிறது. புதிதாய் வருபவர்களுக்கான தகவல்களை [கான்சைல் ஸ்காலர் காத்தலிக் மான்அவெனீர்](#) அல்லது [கான்சைல் ஸ்காலர் வியாமோன்ட் இரண்டில் காணலாம்](#).

இளைஞர்களுக்கு வழிகாட்டுதல்

நீங்கள் இளமையாக இருக்கும்போது, உங்கள் நண்பர்கள் உங்கள் மீது பெரும் தாக்கத்தைக் கொண்டிருப்பார்கள். நட்பு மற்றும் ஆதரவின் சக்தியைப் பயன்படுத்துவதன் மூலம், இளைஞர்களுக்கிடையோன சக வழிகாட்டுதலானது ஆரோக்கியமான வாழ்க்கை முறையை ஊக்குவிக்கிறது, மேலும், வழிகாட்டுதல் மற்றும் உதவி தேவைப்படும் குழந்தைகளுக்கு அது தடைகளை தாண்டி எழும் சக்தியை அதிகரிக்கிறது. உங்கள் குழந்தையை ஒரு இளைஞர் வழிகாட்டியுடன் இணைக்க, நீங்கள் [யூத் அசிஸ்டிங் யூத்](#) அமைப்பை தொடர்பு கொள்ளலாம்.



தெரிந்து கொள்வது நலம்



- யார்க் பல்கலைக்கழகம் மற்றும் செனகா கல்லூரி வளாகங்கள் யார்க் பிராந்தியத்தில் அமைந்துள்ளன, மேலும் 18 உலகத் தரத்திலான, உயர்நிலைக்குப் பின்னான கல்வி நிறுவனங்கள் இங்கு பயணிக்கும் தூரத்தில் உள்ளன
- ஒன்டாரியோ அரசாங்கத்தால் நிதியளிக்கப்படும் பிரிட்ஜ் பயிற்சி திட்டங்களுக்கு நீங்கள் விண்ணப்பித்தால், செலவுகளுக்கு உதவுவதற்காக ஒன்டாரியோ பிரிட்ஜ் பயிற்சி உதவித்தொகை அல்லது குடியேறியவர்கள் மற்றும் அகதிகளுக்கான சமூகக் கடன் திட்டங்களை நீங்கள் அணுகலாம்.
- தொழில் கடன்கள் தாங்கள் தேர்ந்தெடுத்த தொழிலுக்குத் திரும்ப விரும்பும் சர்வதேச பயிற்சி பெற்ற நபர்களுக்கு இலவச மெய்நிகர் தொழில் ஆலோசனை மற்றும் \$15,000 வரையிலான மைக்ரோ கடன்களை வழங்குகிறது.
- ஒன்டாரியோ பிரிட்ஜிங் பங்கேற்பாளர் உதவித் திட்டமானது (OBPAP) நிதித் தேவையுடன் உள்ள சர்வதேச அளவில் பயிற்சி பெற்ற தொழில்முறை குடியேறியவர்களுக்கு \$5,000 வரை உதவித்தொகை வழங்குகிறது.

தனியார் பள்ளிகள்

குடும்பங்கள் கல்விக் கட்டணம் செலுத்தும் தனியார் பள்ளிகளும் ஒன்டாரியோவில் உள்ளன. மாகாணத்தில் இயங்கும் அனைத்து தனியார் பள்ளிகளும் வணிகங்கள் அல்லது இலாப நோக்கற்ற நிறுவனங்கள் ஆகும். ஒன்டாரியோ கல்வி அமைச்சகமானது, மாகாணத்தில் உள்ள தனியார் பள்ளிகளின் செயல்பாட்டை நிதி ரீதியாக ஆதரிக்கவோ, ஒழுங்குபடுத்தவோ, உரிமம் வழங்கவோ, அங்கீகாரம் வழங்கவோ அல்லது மேற்பார்வையிடவோ செய்வதில்லை. ஒன்டாரியோவில் தனியார் கல்வி பற்றிய கூடுதல் தகவலுக்கு, [ஒன்டாரியோ கல்வி அமைச்சக இணையதளத்திற்குச் செல்லவும்](#).

பல்கலைக்கழகங்கள் மற்றும் கல்லூரிகள்

கனடாவில், [பல்கலைக்கழகங்கள்](#) மற்றும் [கல்லூரிகள்](#) உயர்நிலைக்குப் பின்னான பள்ளிகள் என அறியப்படுகின்றன. ஒன்டாரியோவில், பல்கலைக்கழகங்கள் மற்றும் கல்லூரிகளானது [ஒன்டாரியோவின் பயிற்சி, கல்லூரிகள் மற்றும் பல்கலைக்கழகங்களின் அமைச்சகத்திடமிருந்து](#), சில நிதியுதவிகளைப் பெறுகின்றன, ஆனால் மாணவர்கள் தங்கள் கல்வி மற்றும் பள்ளி வளங்களைப் பயன்படுத்துவதற்கு பணம் செலுத்த வேண்டும்.

நிதி உதவி

கனடாவில் உள்ள மத்திய மற்றும் மாகாண அரசாங்கங்களானது, நிதித் தேவையுள்ள உயர்நிலைக்கு பின்னான மாணவர்களுக்கு நிதியுதவி வழங்குகின்றன. [ஒன்டாரியோ மாணவர் உதவித் திட்டமானது](#) (OSAP) ஒன்டாரியோவில் உயர்நிலைக்குப் பின்னான கல்விக்கான நிதி உதவியின் முக்கிய ஆதாரமாகும். நிதி உதவி தேவைப்படும் மாணவர்கள் தங்கள் பல்கலைக்கழகம் அல்லது கல்லூரியில் உள்ள நிதி உதவி அலுவலகத்தையும் தொடர்பு கொள்ளலாம். பல நிறுவனங்கள் மானியங்கள், பர்சன்கள் மற்றும் உதவித்தொகைகளையும் வழங்குகின்றன.



உயர்நிலைக்குப் பின்னான கல்விக்கு விண்ணப்பித்தல்

கனடாவில் உள்ள கல்லூரி அல்லது பல்கலைக்கழகத்திற்குச் செல்ல மாணவர்களுக்கு பொதுவாக உயர்நிலைப் பள்ளி டிப்ளோமா தேவை, ஆனால் ஒவ்வொரு பள்ளிக்கும் அதன் சொந்த சேர்க்கை தேவைகள் உள்ளன, அவை எந்த மாணவர்களை ஏற்றுக்கொள்ள வேண்டுமோ அவர்களை தேர்ந்தெடுக்கின்றன.

ஒன்டாரியோ பல்கலைக்கழகத்திற்கு விண்ணப்பிக்க, நீங்கள் உங்கள் விண்ணப்பத்தை [ஒன்டாரியோ பல்கலைக்கழகங்களின் விண்ணப்ப மையத்திடம்](#) (OUAC) சமர்ப்பிக்க வேண்டும். ஒன்டாரியோ கல்லூரிக்கு விண்ணப்பிக்க, நீங்கள் உங்கள் விண்ணப்பத்தை [ஒன்டாரியோ கல்லூரி விண்ணப்ப சேவையிடம்](#) (OCAS) சமர்ப்பிக்க வேண்டும்.

பின்வரும் காரணங்களால் மட்டும், உயர்நிலைக்குப் பின்னான பள்ளி மூலம் நேரடியாக விண்ணப்பிக்க வேண்டும்:

- பகுதி நேரமாக படிக்க திட்டமிடுதல்
- ஒரு முதிர்ந்த மாணவர் (பொதுவாக 21 வயது மற்றும் சில காலம் முறையான கல்வியில் இருந்து விலகி இருந்தவர்)
- ஒரு சர்வதேச மாணவர்
- முதுகலை அல்லது முனைவர் பட்டம் போன்ற பட்டதாரி படிப்புகளுக்கு விண்ணப்பித்தல்
- வயது வந்தோருக்கான கல்வி வகுப்புகளில் கலந்துகொள்ள திட்டமிடுதல்
- ஒரு தனியார் தொழில் கல்லூரியில் சேர திட்டமிடுதல்



தெரிந்து கொள்வது நலம்



- குடியேற்றம், அகதிகள் மற்றும் குடியுரிமை கனடா அமைப்பானது சர்வதேச ஆங்கில மொழி சோதனை அமைப்பு (ILETS) மற்றும் கனேடிய ஆங்கில மொழி புலமை அட்டவணை திட்டம் (CELP) ஆகியவற்றை ஒப்புக்கொள்ளப்பட்ட ஆங்கில மொழி சோதனைகளாக அங்கீகரிக்கிறது.

நீங்கள் கனடாவில் வசிக்காது, யார்க் பிராந்தியத்தில் பள்ளிக்குச் செல்ல விரும்பினால், உங்களுக்கு படிப்பு அனுமதி அல்லது விசா தேவைப்படலாம். படிப்பு அனுமதிக்கு எவ்வாறு விண்ணப்பிப்பது என்பதை நீங்கள் [குடியேற்ற அகதிகள் மற்றும் குடியுரிமை கனடா](#) இணையதளத்தில் காணலாம்.

தொடர் கல்வித் திட்டம்

நீங்கள் வேறொரு நாட்டில் பயிற்சி பெற்றிருந்தால், உங்கள் தொழில் அல்லது வர்த்தகத்தில் தொடர்ந்து பணியாற்ற உதவிட, ஒன்டாரியோவில் பல [திட்டங்கள்](#) உள்ளன.

தொடர் கல்விப் படிப்புகள் ஒரு குறிப்பிட்ட பாடப் பகுதியில் அறிவையும் திறமையையும் வளர்க்க உதவும். உள்ளூர் பள்ளி பாடத்திட்ட அமைப்புகள், கல்லூரிகள் மற்றும் பல்கலைக்கழகங்கள் மூலம் சமூகத்தில் பெரியவர்களுக்கு கல்விப் படிப்புகள் வழங்கப்படுகின்றன. புதிதாக வரும் பெரியவர்களுக்கு உள்ள பல்கலைக்கழகம் அல்லது கல்லூரித் திட்டங்களைப் பற்றி அறிய, உங்கள் அருகிலுள்ள ஒரு [வரவேற்பு மையத்தை](#) அணுகவும்.

புதிதாய் வருபவர்கள் ஒன்டாரியோவில் தங்கள் தொழில் அல்லது வர்த்தகம் செய்வதற்குத் தேவையான தகுதிகளைக் கூட்டிட உதவுவதற்காக, ஒன்டாரியோ அரசாங்கம் இரண்டு திட்டங்களைக் கொண்டுள்ளது. [குளோபல் எக்ஸ்பீரியன்ஸ் ஒன்டாரியோ](#) (GEO) மற்றும் [ஒன்டாரியோ பிரிட்ஜ் பயிற்சி திட்டம்](#). கனடாவின் மத்திய அரசாங்கம் பல தொழில்முறைப் பகுதிகளுக்கான பிரிட்ஜ் பயிற்சித் திட்டங்களுக்கும், மேம்பட்ட, தொழில் சார்ந்த மொழிப் பயிற்சிக்கும் நிதியளிக்கிறது. ஒவ்வொரு திட்டத்தைப் பற்றிய கூடுதல் தகவலுக்கு அவர்களின் வலைத்தளங்களைப் பார்க்கவும்.

சர்வதேச மாணவர்கள்

கனடாவின் வேகமாக வளர்ந்து வரும் சமூகங்களில் ஒன்றாக, யார்க் பிராந்தியம் உலகம் முழுவதிலிருந்து பல சர்வதேச மாணவர்களை ஈர்க்கிறது. சர்வதேச மாணவர்கள் உயர்நிலைக்குப் பின்னான நிறுவனம், உயர்நிலைப் பள்ளி அல்லது ஒரு தொடக்கப் பள்ளியில் சேர்வதற்காக யார்க் பிராந்தியத்திற்கு வரலாம். சிலர் குறுகிய காலத்திற்கு தங்கியிருப்பார்கள், மற்றவர்கள் டிப்ளமோ, சான்றிதழ் அல்லது பட்டப்படிப்பை முடிக்க பல ஆண்டுகள் தங்கியிருப்பார்கள்.

ஒன்டாரியோவில் உள்ள ஒரு கல்லூரி அல்லது பல்கலைக்கழகத்தில் கலந்துகொள்ள ஆர்வமுள்ள சர்வதேச மாணவர்கள், கல்லூரிகள் மற்றும் பல்கலைக்கழகங்களுக்கான ஒன்டாரியோ அமைச்சகத்தின் [சர்வதேச மாணவர்](#) தகவல் பக்கத்தை பார்க்க வேண்டும். ஏற்கனவே ஒன்டாரியோவில் உயர்நிலைக்குப் பின்னான கல்வி நிறுவனத்தில் படிக்கும் சர்வதேச மாணவர்கள், தங்களுக்கு இருக்கக்கூடிய ஆதரவுகள் மற்றும் சேவைகளைப் பற்றி மேலும் அறிய, அவர்களின் வளாகத்தின் சர்வதேச மாணவர் அலுவலகத்திற்குச் சென்று கேட்க வேண்டும். சில ஆதரவு சேவைகளில் பின்வருவன அடங்கும்:

- கல்வி மற்றும் தொழில் ஆதரவு
- விசாக்கள் மற்றும் அனுமதிகள்
- சுகாதார சேவைகள்
- வீட்டுவசதி
- நிதி உதவி
- மற்ற திட்டங்கள் மற்றும் சேவைகளுக்கான பரிந்துரைகள்



7. வேலை செய்தல்

ஒரு புதிய சமூகத்தில் வேலை தேடுவது உற்சாகமாக இருந்தாலும் சவாலாக இருக்கலாம். கிரேட்டர் டொராண்டோ மற்றும் கனடாவில் உள்ள மிகப்பெரிய வணிக மையங்களில் யார்க் பிராந்தியமும் ஒன்றாகும். இது கிரேட்டர் டொராண்டோவின் நான்கு முக்கிய வணிக மையங்களில் இரண்டினையும், 54,000 வணிக நிறுவனங்கள், 654,000 வேலைகள் மற்றும் 500-க்கும் மேற்பட்ட வெளிநாட்டு துணை நிறுவனங்களையும் கொண்டுள்ளது. யார்க் பிராந்தியம் உங்கள் வாழ்க்கையையும் தொழில் வாழ்க்கையையும் கட்டியெழுப்ப ஒரு சிறந்த இடமாகும். உங்கள் சொந்தத் தொழிலைத் தொடங்க உதவும், தொழில் சார்ந்த தகவலுக்கு அல்லது தகவல் மற்றும் வளங்களுக்கு, [யார்க் லிங்கிற்கு](#) செல்லவும்.

சமூக காப்பீட்டு எண்

நீங்கள் கனடாவில் பணிபுரிய விரும்பினால், வங்கிக் கணக்கைத் திறக்க அல்லது அரசாங்க சேவைகள் மற்றும் சலுகைகளை அணுக விரும்பினால், உங்களுக்கு ஒரு சமூக காப்பீட்டு எண் (SIN) தேவை. உங்கள் அருகில் உள்ள [சர்வீஸ் கனடா](#) அலுவலகத்தில் SIN-க்கு நீங்கள் விண்ணப்பிக்கலாம். தேவையான அனைத்து [ஆவணங்களையும்](#) உங்களுடன் கொண்டு வாருங்கள்.

வெளிநாட்டு சான்றிதழ்கள்

சர்வதேச அளவில் பயிற்சி பெற்ற மற்றும் படித்த தொழிலாளர்களுக்கு அதிக தேவை உள்ளது. கனடாவில் உங்கள் திறன்கள் மற்றும் கல்வியை அங்கீகரிக்க உதவும் சேவைகள் உள்ளன. நீங்கள் உத்தேசித்துள்ள தொழிலில் வேலையைப் பெறுவதற்கு முன், நீங்கள் சில குறிப்பிட்ட திறன்களை மேம்படுத்த வேண்டும் அல்லது உரிமம் பெற வேண்டும். கனடாவிற்கு வெளியே பெற்ற பட்டங்கள் மற்றும் டிப்ளோமாக்களுக்காக, [கல்வி சான்று மதிப்பீடுகளை](#) (ECAs) வழங்குவதற்கு [உலக கல்வி சேவைகள்](#) (WES) அமைப்பானது [குடியேற்றம்](#), [அகதிகள் மற்றும் குடியுரிமை கனடா](#) (IRCC) அமைப்பால் நியமிக்கப்பட்டுள்ளது.

WES இடமிருந்து வரும் அறிக்கையானது பள்ளிகள்,

முதலாளிகள், உரிமம் வழங்கும் வாரியங்கள் அல்லது குடியேற்ற அதிகாரிகள் போன்ற நிறுவனங்களுக்கு உங்கள் கல்வி சாதனைகளை நன்கு புரிந்துகொள்ள உதவுகிறது. மேலும், அவை:

- உங்கள் சான்றுகளைக் அடையாளம் கண்டு விவரிக்கும்
- உங்கள் சான்றுகளின் உண்மைத்தன்மையை சரிபார்க்கும்
- கிரேடு புள்ளி சராசரி (GPA) சமநிலையை வழங்கும்
- உங்கள் ஆவணங்களின் உண்மைத்தன்மையை மதிப்பிடுகும்

தாங்கள் கல்வி பயிற்ற நாட்டில் பாதகமான சூழ்நிலைகள் காரணமாக, அவர்களின் கல்வி சாதனைக்கான ஆதாரம் இல்லாதவர்களும் ECA-க்களைப் பயன்படுத்தலாம்.

உங்கள் தொழில் பாதைகளைப் புரிந்துகொள்வது

கனடாவில் நீங்கள் உத்தேசித்துள்ள தொழில் அல்லது வர்த்தகத்தைப் பற்றி அறிய நீங்கள் ஆர்வமாக இருந்தால், [சர்வதேச சான்றுகளுக்கான கனேடிய தகவல் மைய](#) (CICIC) இணையதளத்திற்குச் சென்று பார்க்கலாம். ஒன்டாரியோவில், அரசாங்கம் 100-க்கும் மேற்பட்ட தொழில்கள் மற்றும் வர்த்தகங்களுக்கான விதிகளையும் சட்டங்களையும் அமைக்கிறது. சில தொழில்கள் ஒழுங்குபடுத்தப்பட்டுள்ளன, வேறு சில ஒழுங்குபடுத்தப்படவில்லை. நீங்கள் வெளிநாட்டில் உரிமம் பெற்றிருந்தாலும் அல்லது சான்றளிக்கப்பட்டிருந்தாலும், ஒழுங்குபடுத்தப்பட்ட தொழில்களுக்கு கனேடிய உரிமம் அல்லது சான்றிதழ் தேவைப்படுகிறது.

கனடாவில் உங்கள் தொழிலுக்கான வாய்ப்பைப் பற்றி மேலும் அறிய, [கனேடிய வேலை சந்தைக்கான புதிதாய் வருபவர்களுக்கான வழிகாட்டி](#) அல்லது [திறன்கொண்ட குடியேறியவர் தொழில் வெற்றிக்கான வழிகாட்டியை](#) பார்க்கவும்.



ஓன்டாரியோவில் நீங்கள் உத்தேசித்துள்ள தொழில் அல்லது வர்த்தகத்தில் பணியாற்ற உதவும் பல்கலைக்கழகம் மற்றும் கல்லூரி திட்டங்களைப் பற்றி அறிய, அருகிலுள்ள ஒரு [வரவேற்பு மையத்திற்கு](#) செல்லவும்.

காலக்கெடு, நிதி தேர்வுகள், சான்று மதிப்பீடு, பிரிட்ஜ் பயிற்சி, இன்டர்னஷிப், வழிகாட்டுதல், உரிமம் மற்றும் மாற்று பணி வாழ்க்கைப் பாதைகள் உட்பட, உங்களுக்கு உள்ள பாதைகளைப் புரிந்துகொள்ள [வரவேற்பு மையப் பிரதிநிதி](#) உங்களுக்கு உதவ முடியும். சந்திப்பு திட்டமிடுதலுக்கு 1-877-761-1155 என்ற எண்ணை அழைக்கவும் அல்லது info@welcomecentre.ca மின்னஞ்சல் மூலம் தொடர்புகொள்ளவும்.

வேலைவாய்ப்பு தரநிலைகள்

[ஓன்டாரியோ தொழிலாளர் அமைச்சகம்](#) குறைந்தபட்ச ஊதியம், வேலை நேரம் மற்றும் பொது விடுமுறை நாட்கள் போன்ற [வேலைவாய்ப்பு தரநிலைகள்](#) குறித்த விழிப்புணர்வை செயல்படுத்துகிறது மற்றும் ஊக்குவிக்கிறது. தற்போதைய வேலைவாய்ப்பு தரநிலைகளைப் பார்க்கவும், பணியாளர் உரிமைகள் மற்றும் முதலாளியின் கடமைகள் பற்றி மேலும் அறியவும் அமைச்சகத்தின் இணையதளத்திற்குச் செல்லவும். கூடுதலாக, அமைச்சகமானது [வேலைவாய்ப்பு தரநிலை சட்டம்](#) மற்றும் [தொழில்சார் சுகாதாரம் மற்றும் பாதுகாப்பு சட்டம்](#) ஆகிய தலைப்புகளில் தகவல் அமர்வுகளை நடத்துகிறது. நேரம் மற்றும் உங்களுக்கு அருகில் அமர்வு நடக்கும் இடங்களை கண்டறிய அமைச்சகத்தின் வலைத்தளத்தில் உள்ள [நாட்காட்டியை](#) பார்க்கவும்.

வேலைவாய்ப்பு தரநிலைகள் பற்றி ஒரு பிரதிநிதியிடம் பேச, வேலைவாய்ப்பு தரநிலை தகவல் மையத்தை தொடர்பு கொள்ளவும்:

கிரேட்டர் டொராண்டோ பகுதி: 416-326-7160
கனடா: 1-800-531-5551
TTY: 1-866-567-8893

மரணம், கடுமையான காயம் அல்லது பாதுகாப்பற்ற பணி நடைமுறை போன்ற பணியிட சம்பவத்தைக் குறித்துப் புகாரளிக்க, நீங்கள் ஓன்டாரியோ தொழிலாளர் சுகாதாரம் மற்றும் பாதுகாப்புத் தொடர்பு மையத்தைத் தொடர்புகொள்ளலாம்:

கட்டணமில்லா தொலைபேசி எண்: 1-877-202-0008
TTY: 1-855-653-9260
தொலைநகல்: 905-577-1316

வேலை தேடுதல்

கனடாவில் உள்ள முதலாளிகள் தொழில்முறை சங்கங்கள், ஆட்சேர்ப்பு ஏஜென்சிகள், ஆன்லைன் வேலை தேடுதல் வலைத்தளங்கள், செய்தித்தாள்கள், வர்த்தக இதழ்கள் அல்லது வலைத்தளங்களில் பதிவுகள், வேலை கண்காட்சிகள், மாநாடுகள் அல்லது நெட்வொர்க்கிங் நிகழ்வுகள் ஆகியவற்றின் மூலம் பணியாளர்களை நியமிக்கலாம்.

கனடாவில் வேலைக்கு விண்ணப்பிக்க, உங்களுக்கு பின்வருவன தேவை:

- சமூக காப்பீட்டு எண்
- ரெஸ்யூமே அல்லது கரிகுலம் வைட்டே (CV)
- முகப்பு கடிதம்

[வேலை வங்கி](#) மூலமாக, கனடாவிற்கு புதிதாய் வந்தவர்களை நியமிக்க விரும்பும் முதலாளிகளிடமிருந்து வேலைகளைத் தேடுங்கள் அல்லது உங்கள் வேலை தேடல் பயணத்தைத் தொடங்க நீங்கள் தெரிந்து கொள்ள வேண்டிய அனைத்தையும் கண்டறிந்தீடுங்கள்.



புதிதாய் வந்தவர்கள் தங்களின் வேலை தேடல், ரெஸ்யூமே எழுதுதல் மற்றும் நேர்காணல் திறன் ஆகியவற்றுக்கான உதவிக்காக [வரவேற்பு மையத்தை](#) நாடலாம். வேலைவாய்ப்பு உதவி பட்டறைகளை வழங்குவதோடு, வரவேற்பு மைய ஊழியர்கள் குறிப்பிட்ட கேள்விகளுக்கு பதிலளிக்கவும் முடியும். சந்திப்பு திட்டமிடலுக்கு, 1-877-761-1155 என்ற எண்ணை அழைக்கவும், வரவேற்பு மையத்தின் இணையப் பக்கத்திற்கு செல்லவும் அல்லது info@welcomecentre.ca மின்னஞ்சலுக்கு மின்னஞ்சல் அனுப்பவும்.

யார்க்கின் பிராந்திய நகராட்சியானது, பன்முகத்தன்மையை அரவணைப்பதற்கும், கொண்டாடுவதற்குமான அதன் அர்ப்பணிப்புக்காக, கனடாவின் சிறந்த பன்முகத்தன்மை முதலாளிகள் கொண்ட நகராட்சிகளுள் ஒன்றாக அங்கீகரிக்கப்பட்டுள்ளது. நீங்கள் யார்க் பிராந்தியத்தில் வேலை செய்ய ஆர்வமாக இருந்தால், தயவுசெய்து எங்கள் வலைத்தளத்தின் [வேலைவாய்ப்பு](#) பகுதியை பார்க்கவும்.

வருமான வரி தாக்கல்

கனடாவில், மக்கள் தாங்கள் ஈட்டும் வருமானத்தில் மத்திய மற்றும் மாகாண அரசாங்கங்களுக்கு வரி செலுத்துகின்றனர். மருத்துவமனைகள், பள்ளிகள், சமூக சேவைகள் மற்றும் உள்கட்டமைப்பு போன்ற பல முக்கியமான பொது திட்டங்கள் மற்றும் சேவைகள் வரி பணத்தின் மூலம் ஆதரிக்கப்படுகின்றன. கனடாவில் நீங்கள் செலுத்தும் வரியின் அளவு நீங்கள் எவ்வளவு சம்பாதிக்கிறீர்கள் என்பதைப் பொறுத்து இருக்கும். கனடாவிற்கு புதிதாக வருபவர்கள் இந்தச் செயல்முறையைப் புரிந்துகொள்வதையும், தகுதியான கிரெடிட்களைத் தவறவிடாமல் இருப்பதையும் உறுதிசெய்ய ஒரு வருமானவரி நிபுணரின் வழிகாட்டுதலிலிருந்து பயனடையலாம் (சில தனிநபர்கள் மற்றும் குடும்பங்கள் இலவச சேவைகளுக்குத் தகுதியுடையவர்களாக இருக்கலாம்).



வருமான வரியானது, கனடா அரசாங்கத்தின் [கனடா வருவாய் ஏஜென்சிக்கு](#) (CRA) செலுத்தப்படுகிறது. உங்கள் வருமானத்திலிருந்து வரிகள் தானாகவே கழிக்கப்பட்டாலும், கழிக்கப்படாவிட்டாலும், பெரும்பாலான வரி செலுத்துவோர் [வருமான வரி கணக்கு தாக்கல்](#) ஒவ்வொரு ஆண்டும் ஏப்ரல் 30க்குள் CRA உடன் (சில விதிவிலக்குகள் பொருந்தும்) செய்ய வேண்டும்.

வரிகளை மின்னணு முறையில் அல்லது காகித வடிவில் தாக்கல் செய்யலாம். கனடாவில் நீங்கள் முதல் முறையாக வரிக் கணக்கைத் தாக்கல் செய்வதாக இருந்தால், காகித வரிக் கணக்கை நீங்கள் தாக்கல் செய்ய வேண்டும். நீங்கள் CRA இணையதளத்தில் இருந்து வருமான வரி மற்றும் நன்மைத் தொகுப்பை அச்சிட்டுக்கொள்ளலாம் அல்லது அஞ்சல் மூலம் நகலைப் பெற CRA-ஐத் தொடர்புகொள்ளலாம்.

உங்கள் வரிகளை மின்னணு முறையில் தாக்கல் செய்யப் பயன்படுத்தக்கூடிய சான்றளிக்கப்பட்ட மென்பொருளின் பட்டியலுக்கு, ரெவென்யூ கனடாவின் [டீஃபைல்](#) இணையதளத்திற்கு செல்லவும். சில தயாரிப்புகள் இலவசம், பெரும்பாலானவை படிப்படியான அறிவுறுத்தல்களுடன் உங்களுக்கு வழிகாட்டும்.

வருமான வரிக் கணக்கைத் தாக்கல் செய்வது அல்லது உங்கள் வரிக் கணக்கு தாக்கல் நிலையை பார்ப்பது பற்றிய கூடுதல் தகவலுக்கு, தயவுசெய்து கனடா அரசாங்க [வருமான வரி](#) இணையதளப் பிரிவினைப் பார்க்கவும்.

தெரிந்து கொள்வது நலம்



- தனிநபர்கள் மற்றும் குடும்பங்களுக்கு பணம் செலுத்துவதற்கு உதவுவதற்காக கனடா அரசு கனேடிய வரி அமைப்புக்கும், இருக்கின்ற நன்மைகள் குறித்தும் ஒரு வழிகாட்டியை வழங்குகிறது. ஒன்டாரியோ அரசு நன்மைகள் மற்றும் வரி கிரெடிட் திட்டங்களையும் வழங்குகிறது



வேலைவாய்ப்பு வளங்கள்

உங்கள் தொழில் வாழ்க்கை எந்த நிலையில் உள்ளது என்பதைப் பொறுத்து, வேலைத் தேடுவதில், பல்வேறு வளங்கள் உங்களுக்கு உதவியாக இருக்கும். உங்களுக்கு வேலை கிடைப்பதற்கு உதவ, எந்தெந்த திறன்களை நீங்கள் புதுப்பிக்க வேண்டியிருக்கலாம் என்பதை கண்டறிய [எம்ப்லாய்மென்ட் ஒன்டாரியோ](#) அமைப்பை கட்டணமில்லா தொலைபேசி எண். 1-800-387-5656 மூலம், திங்கள் முதல் வெள்ளி வரை காலை 8:30 முதல் மாலை 5 மணி வரை தொடர்பு கொள்ளவும்.

[யார்க் பிராந்தியத்தின் தொழிலாளர் திட்டமிடல் வாரியமானது](#) உள்ளூர் தொழிலாளர் சந்தை ஆராய்ச்சியை நடத்தி, தொழில் திட்டமிடல் வளங்களை வழங்குகிறது. யார்க் பிராந்தியத்தின் தொழிலாளர் சந்தையை நன்கு புரிந்துகொள்வதற்கும், வேலை வலைத்தளத்தை மற்றும் வேலை வரைபடத்தை அணுகுவதற்கும் அவர்களின் ஊடாடும் டீல்கிட்டான [-வர்க் இன் யார்க் - டீல்கிட்டை](#) ஆராயுங்கள்.

தொழில்முறை இணைப்புகளை உருவாக்குதல்

தொழில்முறை குடியேற்ற நெட்வொர்க் (PIN) சங்கங்கள் உங்கள் வேலை தேடலில் உங்களுக்கு ஆதரவளிக்க முடியும். அவை திறமையான குடியேறியவர்களால் நடத்தப்படுகின்றன, மேலும், அவை பெரும்பாலும் உறுப்பினர்கள் அல்லாதவர்களுக்குத் திறந்திருக்கும் நிகழ்வுகளைக் கொண்டிருக்கின்றன. [டொராண்டோ பிராந்திய குடியேறியவர்கள் வேலைவாய்ப்பு கவுன்சில் \(TRIEC\)](#) PIN-கள் உட்பட, உங்கள் பணி வாழ்க்கையில் உங்களை வளங்களுடன் இணைக்கக் கூடிய மற்றும் உங்களுக்கு உதவக் கூடிய தொழில்முறை சங்கங்களின் ஒரு பட்டியலை வழங்குகிறது.

உங்கள் துறையில் உள்ள ஒரு நிபுணத்துவம் வாய்ந்த வழிகாட்டி, ஆலோசனை மற்றும் வேலை தேடல் ஆதரவை வழங்குவதன் மூலம் உங்கள் தொழிலுக்குள் இணங்குவதை எளிதாக்க உதவலாம். [TRIEC வழிகாட்டல் கூட்டாணமை](#) கனடாவில் உங்கள் பணி வாழ்க்கையை மேலும் மேம்படுத்த உதவும் ஒரு வழிகாட்டியை கண்டுபிடிக்க உதவும்.

இன்டர்ன்ஷிப்புகள்

கனேடிய பணி அனுபவத்தைப் பெறுவதற்கு இன்டர்ன்ஷிப் உங்களுக்கு உதவும். சில நிறுவனங்கள் தங்கள் வேலைவாய்ப்புப் பக்கங்களில் இன்டர்ன்ஷிப் வாய்ப்பு குறித்து பதிவிடுகின்றன, மற்ற வாய்ப்புகளை நீங்கள் ஆன்லைனில் தேடலாம். பெரும்பாலான இன்டர்ன்ஷிப்புகள் குறுகிய கால அளவிலானவை, அனைத்து முதலாளிகளும் கட்டண வேலைவாய்ப்புகளை வழங்குவதில்லை. கனடாவில் உங்கள் பணி வாழ்க்கையைத் தொடங்குவதற்கான சில பயனுள்ள உதவிக் குறிப்புகளுடன், கட்டண இன்டர்ன்ஷிப்புகள் குறித்து அறிய [கரியர் என்ஜ்](#) வலைத்தளத்திற்குச் செல்லவும்.

[புதிதாய் வந்தவர்களுக்கான அரசு இன்டர்ன்ஷிப் \(FIN\)](#) திட்டமானது, தகுதியான புதியவர்களுக்கு கனேடிய மத்திய, மாகாண மற்றும் நகராட்சி அமைப்புகளுடன் மதிப்புமிக்க தற்காலிக பணி அனுபவம் மற்றும் பயிற்சி வாய்ப்புகளைப் பெறுவதற்கான வாய்ப்பை வழங்குகிறது. ஒவ்வொரு ஆண்டும் வெவ்வேறு விதமான வாய்ப்புகள் உள்ளன. நிர்வாகம், திட்ட ஆதரவு மற்றும் மேலாண்மை, கொள்கை மற்றும் ஆராய்ச்சி, அத்துடன் கணினி அறிவியல் போன்ற துறைகளில் வேலைவாய்ப்புகளை முதலாளிகள் வழங்குகிறார்கள். FIN மூலம், விண்ணப்பதாரர்கள் தற்காலிக ஊழியர்களாக பணியமர்த்தப்பட்டு, வேலைக்கு விண்ணப்பித்தல் மற்றும் பணியமர்த்தல் செயல்முறைகள், கனேடிய பணியிட கலாச்சாரம் ஆகியவற்றைப் புரிந்துகொள்வதில் அனுபவத்தைப் பெறுகிறார்கள்; மேலும் நிபுணர்களுடன் இணைப்பு, மற்றும் பயிற்சி அமர்வுகளில் கலந்துகொள்ளும் வாய்ப்பைப் பெறுகிறார்கள். கூடுதலாக, ஒவ்வொரு பங்கேற்பாளரும் ஒரு தொழில்முறை வழிகாட்டியுடன் இணைந்து பணியாற்றுவார்.



தன்னார்வ செயல்பாடுகள்

[தன்னார்வத்துடன் செயல்படுவது](#) மற்றவர்களைச் சந்திக்கவும், சமூகத்தைப் பற்றி அறிந்து கொள்ளவும், உங்கள் மொழித் திறன்களைப் பயிற்சி செய்யவும், கனேடியப் பணி அனுபவத்தைப் பெறவும் ஒரு சிறந்த வழியாகும்.

உரிமம் பெற்ற தொழில்கள் மற்றும் திறமை தேவைப்படும் தொழில்கள்

[சர்வதேச பயிற்சி பெற்ற நிபுணர்களுக்கான ஒன்டாரியோ நெட்வொர்க் \(ONIP\)](#) கணக்கியல், பொறியியல், சுகாதாரம் மற்றும் கற்பித்தல் போன்ற தொழில்முறை துறைகளில் உரிமம் மற்றும் வேலைவாய்ப்பு விருப்பங்கள் பற்றிய தகவல்களை வழங்குகிறது.

[ஒன்டாரியோ பொருளாதார மேம்பாடு, வேலை உருவாக்கம் மற்றும் வர்த்தக அமைச்சகம்](#)

இணையத்தளத்தில் திறமை தேவைப்படும் தொழில்களுக்கான அப்ரென்டிஸ் பணிகள் குறித்த தகவல்கள் உள்ளன. கூடுதலாக, [எம்ப்லாய்மென்ட் ஒன்டாரியோ](#) ஒரு [அப்ரென்டிஸ் பணிக் குத்](#) தயாராகும் போது தகவலளிக்கப்பட்ட முடிவை எடுக்க உங்களுக்கு உதவும் தகவலை வழங்குகிறது.

பல உள்ளூர் தொழிற்சங்கங்கள் திறன் பயிற்சிகளை அளிக்கின்றன. உங்கள் விருப்பமான தொழில்துறையில் உள்ளூர் தொழிற்சங்கங்களைக் கண்டறிய [டொரான்டோ சமூக நலன்கள் நெட்வொர்க்](#) இணையத்தளத்திற்குச் சென்று பாரக்கவும்.

தொழில் முனைவோர் வளங்கள்

[எம்ப்லாய்மென்ட் அன்டு சோஷியல் டெவலப்மென்ட் கனடா](#) குடியேறியவர்கள் மற்றும்/ அல்லது வெளிநாட்டு தொழிலாளர்களை பணியமர்த்தும் வணிகங்களுக்கான வேலை அனுமதிகளை வழங்குகிறது மற்றும் புதுப்பிக்கிறது, மற்றும், தொழிலாளர் சந்தை விருப்பங்களை மதிப்பாய்வு செய்கிறது. பணியிட தரநிலைகள் பற்றிய கூடுதல் தகவலுக்கும் [தற்காலிக வெளிநாட்டு பணியாளர் திட்டம்](#) மற்றும் வேலை அனுமதிக்கும் அதன் இணையத்தளத்திற்குச் செல்லவும்.

நீங்கள் யார்க் பிராந்தியத்தில் ஒரு சிறு வணிகத்தைத் தொடங்குகிறீர்கள் என்றால், [யார்க் சிறு வணிக நிறுவன மையத்திற்குச் \(YSBEC\)](#) செல்லவும். வணிகத் திட்டத்தை உருவாக்குதல், வணிக உரிமை மற்றும் பதிவு செய்தல், உரிமம், அனுமதிகள் மற்றும் வரிவிதிப்பு போன்ற விஷயங்களைப் பற்றி அறிய, தனி நபர் சந்திப்பு அல்லது குழு ஆலோசனையில் நீங்கள் பங்கேற்கலாம்.

கலை மற்றும் கலாச்சார வல்லுநர்கள்

தொழில்முறை மேம்பாட்டு திட்டங்கள், வளங்கள் மற்றும் சமூக கட்டியெழுப்புதலை வழங்கும் [யார்க் பிராந்திய கலை கவுன்சில்](#) மூலம் இருக்கும் திட்டங்களை கலைஞர்கள் பயன்படுத்த வேண்டும். தங்கள் படைப்பு பணிகளை வளர்த்துக்கொள்வதோடு, கலை, கலாச்சாரம் மற்றும் சுற்றுலாத் துறைகளில் ஒரு நிலையான பணி வாழ்க்கையை உருவாக்குவதற்கும் பராமரிப்பதற்கும் வேலை செய்யும், கலைஞர்களுக்கான ஒரு மையமாக, யார்க் பிராந்திய கலை கவுன்சில் கலைஞர்களுக்கு ஆதரவளிக்கிறது.



8. பாதுகாப்பாக இருத்தல்

அவசரநிலைகள்

உயிர் அல்லது உடைமைக்கு அச்சுறுத்தல் ஏற்படும் எந்த நேரத்திலும் 911 என்ற எண்ணை அழைக்கவும். இது உங்களை காவல்துறை, தீயணைப்பு மற்றும் ஆம்புலன்ஸ் அனுப்பும் ஆபரேட்டர்களுடன் இணைக்கும். ஆபரேட்டர்களுக்கு மொழி வரிசை சேவைகள் மூலம் மொழிபெயர்ப்பாளருக்கான உடனடி அணுகும் வசதி உள்ளது, எனவே அவர்கள் 24 மணி நேரமும் 150-க்கும் மேற்பட்ட மொழிகளில் அழைப்புகளுக்கு உதவ முடியும்.

அவசரநிலைகளின் எடுத்துக்காட்டுகளில் பின்வருவன அடங்கும்:

- உயிருக்கு அல்லது உடல் காயத்திற்கு உடனடி அச்சுறுத்தலை ஏற்படுத்தும் மருத்துவ அவசரநிலைகள்
- நடைபெற்றுக்கொண்டிருக்கும் குற்றங்கள்
- பெரிய உடைமை சேதம் அல்லது உடைமை இழப்பு
- நெருப்பு

சந்தேகம் இருந்தால், அவசர உதவிக்கு 911 என்ற எண்ணை அழைக்கவும் .



மோசடி மற்றும் ஏமாற்று

எந்தவொரு நபருக்கும் எந்தவொரு தனிப்பட்ட தகவல்களையும் வழங்குவதற்கு முன்பு நீங்கள் மிகவும் கவனமாக இருக்க வேண்டும். மோசடி செய்பவர்கள், உங்கள் அடையாளத்தைத் திருடி அல்லது உங்களிடமிருந்து பணத்தைப் பெற்றிட உங்கள் வங்கி, பயன்பாட்டு நிறுவனம், காப்பீட்டு நிறுவனம் அல்லது அரசாங்கத்திடம் இருந்து வந்தவர் போல் நடிப்பர். ஒரு [மோசடி அல்லது ஏமாற்றை](#) கண்டறிய மோசடி எதிர்ப்பு மைய கட்டணமில்லா 1-888-495-8501 என்ற எண்ணிற்கு நீங்கள் புகாரளிக்கலாம்.

காவல்

கனடாவில், காவல்துறையினர் மக்களைப் பாதுகாப்பாக வைத்திருக்கிறார்கள் மற்றும் சட்டத்தை அமல்படுத்துகிறார்கள். மத்திய, மாகாண, பிராந்திய மற்றும் நகராட்சி என பல்வேறு வகையான காவல்துறைகள் உள்ளன. [யார்க் பிராந்திய காவல்துறையினர்](#) 1,500 க்கும் மேற்பட்ட அதிகாரிகள் மற்றும் 600 சிலிலியன்களைப் பணியமர்த்தியுள்ளது, இது சட்ட அமலாக்கம் மற்றும் குற்றத் தடுப்பு திட்டங்களில் நாட்டின் முன்னணி அமைப்பாக அங்கீகரிக்கப்பட்டுள்ளது.

காவல்துறை உங்களை நிறுத்தினால், கேள்வி கேட்டால் அல்லது கைது செய்தால்:

- அமைதியாக இருக்கவும்
- எதிர்க்க வேண்டாம்
- அதிகாரியை நேரடியாகப் பாருங்கள்
- முடிந்தவரை தெளிவாக பேசுங்கள்
- ஏதேனும் அடையாளத்தைக் காட்ட தயாராக இருங்கள்
- நீங்கள் ஏன் கைது செய்யப்பட்டீர்கள் என்பதை உறுதிப்படுத்திக் கொள்ளுங்கள்
- ஒரு வழக்கறிஞரை அழைக்கச் சொல்லி கேட்கவும்
- உங்களை சிறப்பாக நடத்துவதற்கு ஈடாக பணம், பரிசுகள் அல்லது சேவைகளை வழங்க வேண்டாம்



நீங்கள் அவசரநிலை அல்லாத சூழ்நிலையைப் பற்றி யார்க் பிராந்திய காவல்துறையுடன் பேச விரும்பினால் அல்லது ஒரு கவலைக் குறித்து புகாரளிக்க விரும்பினால், நீங்கள் 1-866-876-5423 என்ற எண்ணில் அவசரநிலை அல்லாத தொலைபேசியைத் தொடர்புகொள்ளலாம்.



துணை மருத்துவ பணியாளர்கள்



ஒரு மருத்துவ அவசரநிலையில், நீங்கள் 911 எண்ணை அழைத்தால், உங்களுக்கு உதவ துணை மருத்துவ பணியாளர்கள் அனுப்பப்படுவார்கள். [யார்க் பிராந்தியத்தின் துணை மருத்துவ பணியாளர்கள்](#) நோயாளிகளுக்கு மிக உயர்ந்த

தரமான பராமரிப்பை வழங்க பணியமர்த்தப்பட்டுள்ளனர். அவர்கள் அவசர மற்றும் அவசரமில்லாத அழைப்புகளுக்கு பதிலளிப்பர். உங்கள் அழைப்போடு தொடர்புடைய கட்டணம் உள்ளதா என்பதைக் கண்டறிய, தயவுசெய்து [ஒன்டாரியோ சுகாதாரம் மற்றும் நீண்ட கால பராமரிப்பு அமைச்சகம்](#) இணையதளத்திற்குச் செல்லவும்.

தீயணைப்பு துறை

ஒவ்வொரு நகராட்சியிலும் தீயணைப்பு சேவைகள் வழங்கப்படுகின்றன. உங்கள் பெருநகரம் அல்லது நகரத்தில் 911 எண்ணை அழைத்தால், உங்கள் அவசரநிலைக்கு பதிலளிக்க உங்களுக்கு அருகிலுள்ள தீயணைப்புத் துறை அனுப்பப்படும். உங்கள் உள்ளூர் தீயணைப்பு நிலையம் அல்லது தீயணைப்பு மற்றும் அவசர சேவைகள் பற்றி மேலும் அறிய, உங்கள் பெருநகரம் அல்லது நகரத்தின் இணையதளத்திற்குச் செல்லவும்.

அவசர சமூக சேவைகள்

யார்க் பிராந்தியத்தில் அவசரநிலை அல்லது பேரழிவால் பாதிக்கப்பட்டுள்ள மக்களின் உடனடி மற்றும் குறுகிய கால தேவைகளை நிவர்த்தி செய்வதற்கான சேவைகளை வழங்குவதற்கு அவசரகால சமூக சேவைகள் (ESS) துறையானது திட்டமிட்டு, ஒருங்கிணைக்கிறது. பொதுவாக, இந்த குறுகிய கால சேவைகள் மக்களின் நல்வாழ்வைப் பாதுகாக்கவும், அவர்கள் மீண்டும்

எழுந்து வர உதவவும் தேவைப்படுகின்றன. ESS சேவைகள் பொதுவாக ஒரு ரிஸ்பன்ஸ் மையத்தில் வழங்கப்படுகின்றன - உணவு, உடை, அவசரகால மற்றும் தற்காலிக வீடுகள் மற்றும் அவசரநிலை பற்றிய தகவல்களைப் பெற மக்கள் செல்லக்கூடிய ஒரு பாதுகாப்பான இடம். சூடுதல் தகவல்களை தெரிந்துக்கொள்ள [அவசர சமூக சேவைகள்](#) பக்கம் மற்றும் [அவசர தயார்நிலை வழிகாட்டி](#) வலைத்தளத்திற்குச் செல்லவும்.

கனேடிய செஞ்சிலுவைச் சங்கமானது, தேவையுள்ள நேரங்களில் உள்ளூர் சமூகங்களுக்குச் சேவை செய்ய விரிவான திட்டங்கள் மற்றும் சேவைகளை வழங்குகிறது. உங்கள் பகுதியில் எந்தெந்த திட்டங்கள் மற்றும் சேவைகள் வழங்கப்படுகின்றன என்பதை கண்டறிய [செஞ்சிலுவை](#) இணையதளத்திற்குச் செல்லவும்.

மருத்துவமனைகள்

உலகத்தரம் வாய்ந்த மருத்துவமனைகள் யார்க் பிராந்தியத்தில் உள்ளன:

- [சவுத்லேக் பிராந்திய சுகாதார மையம்](#)
- [ஓக் வேலி ஹெல்த்](#)
- [மெக்கென்ஸி ஹெல்த் ஹாஸ்பிடல் \(ரிசுமண்ட் ஹில் மற்றும் கார்டெல்லாசி வான் தளங்கள்\)](#)





9. கேளிக்கைகள்

யார்க் பிராந்தியமானது வாழ்வதற்கும், வேலை பார்ப்பதற்கும், விளையாடுவதற்குமான ஒரு அற்புதமான இடம் ஆகும். இப்பகுதியில் பரந்த அளவிலான பொழுதுபோக்கு மற்றும் கலாச்சார இடங்கள் மற்றும் செயல்பாடுகள், வரலாற்று தளங்கள் மற்றும் சுற்றுப் பயணிகளை ஈர்க்கும் பல இடங்கள் உள்ளன. கூடுதல் தகவல்களுக்கு, யார்க் பிராந்தியத்தில் சுற்றுலாவுக்கான அதிகாரப்பூர்வ இணையதளமான [எக்ஸ்பீரியன்ஸ் யார்க் ரீஜன்](#), வலைத்தளத்திற்குச் செல்லவும்.

வெளிப்புற செயல்பாடுகள்

ஒரு ஆரோக்கியமான மற்றும் சுறுசுறுப்பான வாழ்க்கை முறையின் ஒரு பகுதியாக இருக்கும் நடைபயிற்சி, ஹைக்கிங், சைக்கிள் ஓட்டுதல் மற்றும் மற்ற வெளிப்புற செயல்பாடுகளுக்கான வாய்ப்புகளை வழங்கும் இயற்கையான பாரம்பரியப் பகுதிகள் யார்க் பிராந்தியத்தில் நிறைந்துள்ளன. யார்க் பிராந்தியத்தின்பாதுகாக்கப்பட்டப் பகுதிகள், சைக்கிள் ஓட்டும் தடங்கள் மற்றும் காடுகள் ஆகியவை, வெளிப்புறங்களை ரசிக்கவும், நமது இயற்கை சூழலுடன் இணையவும் பல்வேறு வழிகளை வழங்குகிறது.

உணவருந்துதல்

யார்க் பிராந்தியத்தில் பல்வேறு சுவையான உணவகங்கள் உள்ளன. மேலும் உங்கள் தாகத்தை தணிக்க [ஓயின் ஆலைகள் மற்றும் மதுபான ஆலைகள்](#) உள்ளன.

பொது நுகர்வுக்கு உணவு வழங்கும் நிறுவனங்களை ஆய்வு செய்யும் பொறுப்பு யார்க் பிராந்தியத்துடையதாகும். உணவைத் தொடர்ந்து கையாளும் நபர்கள் [யார்க்சேஃப் உணவு கையாளும் சான்றிதழ் திட்டத்தைப்](#) பயன்படுத்திக் கொள்ளலாம். மக்கள் வீட்டில் வைத்தும் உணவு பாதுகாப்பு பற்றி அறிந்து கொள்ளலாம். கூடுதல் தகவல்களுக்கு, யார்க் பிராந்தியத்தின் [உணவு பாதுகாப்பு](#) பக்கத்திற்குச் செல்லவும்.

கலை மற்றும் கலாச்சாரம்

யார்க் பிராந்தியம் [கலைக்கூடங்கள் மற்றும் அருங்காட்சியகங்களுக்கு](#) புகழ்பெற்றது. [மெக்மைக்கில் கனேடியன் கலை சேகரிப்பு](#), [வார்லி கலைக்கூடம்](#) அல்லது [ஜார்ஜினா கலை மையம் மற்றும் கேலரி](#) என கலை மற்றும் கலாச்சார ஆர்வலர்கள் ரசித்திட நிறைய உள்ளன.



உற்சாகமான திருவிழாக்கள் மற்றும் நிகழ்வுகளுக்கு, யார்க் பிராந்தியத்தின்திருவிழா பட்டியலானது ஆண்டின் பெரும்பகுதி முழுவதும் சென்று, நேரடி இசை, உணவு மற்றும் பல குடும்ப கேளிக்கைகளைக் கொண்டிருக்கிறது.

[நேரடி தியேட்டர்](#) நிகழ்ச்சியை பார்த்திட, நீங்கள் யார்க் பிராந்தியத்தின் தரமான திரையரங்குகளில் ஒன்றிற்குச் செல்லலாம்.

குடும்ப கேளிக்கை

யார்க் பிராந்தியத்தில் வரவிருக்கும் நிகழ்வுகள் மற்றும் திருவிழாக்களின் பட்டியலைக் காண [எக்ஸ்பீரியன்ஸ் யார்க் ரீஜன்](#) இணையத்தளத்திற்குச் செல்லவும்.

யார்க் பிராந்தியத்தில் குடும்ப பொழுதுபோக்கிற்காக பல இடங்கள் உள்ளன [உதாரணமாக, ரிச்மண்ட் ஹில் வேல்பூல், தண்டாவின் வன்டர்லேண்ட்](#) மற்றும் [ரெக்ரியேஷனல் அவுட்டோர் கேம்பஸ் \(ROC\)](#).

உங்கள் உள்ளூர் நகராட்சியிலும், நீங்கள் இலவசமாக சென்று பார்க்கக் கூடிய, விளையாட்டு மைதானங்கள், ஸ்போர்ட்ஸ் தலங்கள், நீர் பூங்காக்கள் மற்றும் இயற்கை பூங்காக்கள் ஆகியவை இருக்கலாம். கூடுதல் தகவல்களுக்கு உங்கள் [உள்ளூர் நகராட்சி](#) இணையதளத்திற்குச் செல்லவும்.



பொது நூலகங்கள்

உங்களிடம் ஏற்கனவே சென்றிருக்கவில்லையென்றால், உங்கள் உள்ளூர் பொது நூலகத்திற்குச் செல்லவும். யார்க் பிராந்தியத்தில் ஒன்பது வெவ்வேறு நூலக அமைப்புகள் உள்ளன, ஒவ்வொரு நகராட்சிக்கும் ஒன்று:

- அரோரா பொது நூலகம்
- கிழக்கு கிவில்லிம்பரி பொது நூலகம்
- ஜார்ஜினா பொது நூலகம்
- கிங் டவுன்ஷிப் பொது நூலகம்
- மார்க்கம் பொது நூலகம்
- நியூமார்க்கெட் பொது நூலகம்
- ரிச்மண்ட் ஹில் பொது நூலகம்
- வான் பொது நூலகம்
- விட்சர்ச் ஸ்டோஃபில் பொது நூலகம்

உங்களுக்கு அருகிலுள்ள நூலகத்திற்குச் செல்லவும். அங்கே நீங்கள் அச்சு, டிஜிட்டல் மற்றும் ஆடியோ காட்சி வடிவங்களில் வளங்களை அணுகலாம், மேலும், கணினிகள் மற்றும் வைஃபை, இலவச நிகழ்ச்சிகள், சமூகச் சேவைகள் மற்றும் இன்னும் பலவற்றையும் நீங்கள் அணுகலாம். யார்க் பிராந்தியத்தில் வசிக்கும், பணிபுரியும் அல்லது படிக்கும் எவருக்கும் நூலக அட்டைகள் கட்டணமின்றிக் கிடைக்கும். பல நூலகங்கள் வெவ்வேறு மொழிகளில் வளங்கள், ஆங்கில மொழி கற்றல், தொழில்நுட்ப உதவி மற்றும் நீங்கள் இரவல் வாங்கக்கூடிய பல்வேறு விஷயங்களை வழங்குகின்றன. நூலகங்கள் ஒரு இலவச வளமாகும். புத்தகங்கள், தகவல் தொழில்நுட்ப சேவைகள், இணைய வசதி மற்றும் சேவைகள் அனைவருக்கும் கட்டணமின்றி கிடைக்கும்.

யார்க் பிராந்திய நூலகங்கள் அனைவரையும் வரவேற்கும் வண்ணம் உள்ளன. உங்களுக்கும் உங்கள் குடும்பத்துக்கும் உங்கள் உள்ளூர் பொது நூலகம் எப்படி உதவலாம் என்பதைப் பற்றி மேலும் அறிய, உங்கள் உள்ளூர் பொது நூலகத்திற்கு இன்றே செல்லவும்.





10. நகராட்சி அரசாங்கம்

கனடாவில் மூன்று நிலையிலான அரசாங்கங்கள் உள்ளன: மத்திய அரசு, மாகாண அரசு மற்றும் நகராட்சி.

நகராட்சி அரசாங்கங்கள் ஒரு பெருநகரம், நகரம், டவுன்ஷிப் அல்லது மாவட்டம் (ஒரு நகராட்சி) அடிப்படையாக கொண்டது. நூலகங்கள், பூங்காக்கள் சமூக நீர் அமைப்புகள், சாலைகள் மற்றும் வாகன நிறுத்துமிடம் போன்ற பகுதிகளுக்கு உள்ளூர் அல்லது கீழ்நிலை நகராட்சி அரசாங்கங்கள் பொறுப்பு ஆகும்.

யார்க் பிராந்தியம்

யார்க் பிராந்தியம் ஒரு இரண்டு அடுக்கு நகராட்சி ஆகும். யார்க் பிராந்திய நகராட்சியானது கீழ்நிலை நகராட்சிகளுக்கு குறிப்பிட்ட சேவைகளை வழங்குகிறது: [அரோரா](#), [கிழக்கு கிவில்லிம்பரி](#), [ஜார்ஜினா](#), [கிங்](#), [மார்க்கம்](#), [நியூமார்க்கெட்](#), [ரிச்மண்ட் ஹில்](#), [வான்](#) மற்றும் [விட்சர்ச்-ஸ்டோஃப்வில்](#).

பிராந்தியத்தின் ஒன்பது உள்ளூர் பெருநகரங்கள் மற்றும் நகரங்கள் ஒவ்வொன்றும் மக்களுக்கு உள்ளூர் சேவைகளை வழங்குகின்றன. மேலும் அறிய, நகர அரசின் [இணையதளங்களுக்குச்](#) சென்று ஒவ்வொரு உள்ளூர் சமூகத்தைப் பற்றிய பயனுள்ள தகவல்களைப் பெற்றீடுங்கள்.

யார்க் பிராந்திய கவுன்சிலில் ஒரு பிராந்திய தலைவர் மற்றும் CEO, அத்துடன் ஒவ்வொரு உள்ளூர் நகராட்சியிலிருந்தும் பிராந்திய கவுன்சிலர்கள் உள்ளனர். கூடுதல் தகவல்களுக்கு [பிராந்திய குழுக்கள் மற்றும் கவுன்சில்](#) பக்கத்திற்குச்

செல்லவும். தேர்தல்கள்

வாக்களிப்பது என்பது நமது அமைப்பு எவ்வாறு செயல்படுகிறது என்பதில் தனிநபர்கள் தங்கள் கருத்தைக் கூற அனுமதிக்கும் ஒரு செயல்முறையாகும். கனேடியர்கள் மத்திய, மாகாண மற்றும் நகராட்சி தேர்தல்களில் வாக்களிக்கின்றனர்.

மத்திய மற்றும் மாகாண தேர்தல்கள் நான்கு ஆண்டுகளுக்கு ஒருமுறை நடைபெறும். தகுதியான வாக்காளர்கள், எப்படி, எங்கு வாக்களிக்க வேண்டும் என்பதற்கான சில விருப்பங்களைக் கொண்டிருக்கின்றனர். மத்திய தேர்தல்கள் பற்றிய தகவலுக்கு, தயவுசெய்து [எலக்சன்ஸ் கனடா](#) இணையதளத்திற்குச் செல்லவும். மாகாண தேர்தல்கள் பற்றிய தகவலுக்கு, தயவுசெய்து [எலக்சன்ஸ் ஒன்டாரியோ](#) இணையதளத்திற்குச் செல்லவும்.

வாக்காளர் பட்டியல்கள், வாக்களிக்கும் இடங்கள் மற்றும் உள்ளாட்சி தேர்தல் குறைபாடு உள்ளவர்களுக்கான வசதி திட்டங்கள் உட்பட நகராட்சி தேர்தல்கள் தொடர்பான தகவல்களுக்கு, உங்கள் [உள்ளூர் நகராட்சியை](#) தொடர்பு கொள்ளவும்.



கேள்விகள்?

பொதுவான விசாரணைகளுக்கு, பின்வரும் அலுவலகத்தை தொடர்பு கொள்ளவும் யார்க் பிராந்தியத்தின் [ஆக்சஸ் யார்க்](#) தொடர்பு மையம்.

ஆக்சஸ் யார்க் என்பது பிராந்தியத்தின் பெருநிறுவன தொடர்பு மையமாகும், இது தகவல், பரிந்துரை, உட்கொள்ளல் மற்றும் ரிசப்ஷன் மற்றும் கௌன்டர் சேவைகளை வழங்குகிறது.

மொழிபெயர்ப்பு சேவைகள்

ஆக்சஸ் யார்க் ஃபோன் எண்ணை டயல் செய்த பிறகு, '0' அழுத்தவும், நீங்கள் பேசும் மொழியைக் கூறவும், ஒரு மொழிபெயர்ப்பாளர் அழைப்பில் சேருவார்.

Access York

செயல்படும் நேரம்:

திங்கள் முதல் வெள்ளி வரை
காலை 8:30 முதல் மாலை 4:30 மணி வரை

தொலைபேசி: 1-877-464-9675

TTY: 1-866-512-6228

(காது கேளாதவர்களுக்கு மற்றும் காது கேட்பதில் சிரமம் உள்ளவர்களுக்கு)

accessyork@york.ca

நேரடி சேவை

தற்போதைய COVID-19 நிலைமைக்கு பதிலளிக்கும் வகையில், யார்க் பிராந்திய வசதிகள் தற்போது பொதுமக்களுக்கு மூடப்பட்டுள்ளன.

அஞ்சல் வழி விசாரணைகள்

யார்க் பிராந்திய நிர்வாக மையம் கவனிக்க: (தயவுசெய்து துறை, சேவை அல்லது தொடர்பு பெயரைக் குறிப்பிடவும்)
17250 யான்ஜ் தெரு
நியூமார்க்கெட், ON L3Y 6Z1



211 சென்ட்ரல்

ஃபைன்ட்ஹெல்ப் தகவல் சேவைகள் 211 எண்ணை இயக்குகிறது, இது தங்கள் சமூகங்களில் கிடைக்கும் அரசு மற்றும் சமூகம் சார்ந்த சுகாதார மற்றும் சமூக சேவைகளின் முழுமையான வரம்புடன் மக்களை இணைக்க உதவுகிறது.

தகவல் அல்லது பரிந்துரைகளுக்கு நீங்கள் யாரிடமாவது பேச விரும்பினால், 211 என்ற எண்ணை அழைக்கவும். இது இலவசமானது, ரகசியமானது மற்றும் 170 மொழிகளில் வழங்கப்படுகிறது. அழைப்புகளுக்கு 24 மணிநேரமும், வாரத்தில் 7 நாட்களும் பதிலளிக்கப்படும்.

211central.ca

ஆன்லைனில் தேடுங்கள்

வேலை தேடுவதற்கும், வீடுகளைக் கண்டறிவதற்கும், புதிய அல்லது பயன்படுத்திய பொருட்களைக் கண்டறிவதற்கும், எளிய வாக்கியங்களை மொழிபெயர்க்கவும், 'எப்படி' என்ற தகவலைக் கண்டறியவும், புதிய நபர்களைச் சந்திக்கவும் இணையத்தைப் பயன்படுத்தலாம். இந்த வழிகாட்டியில் உள்ள பெரும்பாலான இணைப்புகள் அரசாங்கங்கள் அல்லது அரசாங்கத்தால் நிதியளிக்கப்படும் நிறுவனங்களுடன் நீங்கள் இணைய உதவுகின்றன.

பல உணவகங்களில் வாடிக்கையாளர்கள் பயன்படுத்தி லை-ஃபை உள்ளது. உங்களிடம் கணினி, டேப்லெட், ஸ்மார்ட்போன், அல்லது இணைய இணைப்பு இல்லையென்றால், உங்கள் உள்ளூர் நூலகம் அல்லது வரவேற்பு மையத்தில் பொது கணினியை இலவசமாகப் பயன்படுத்தலாம்.

